
नाटककार-परिचयः 


'आत्मनाम न गृह्णीयात्‌ आयुष्कामः' इति स्मर्येते । आत्म- 
. परिचयदाने अपि आत्मरलाघा-दोष-भयेन एव संकोचम्‌ अनुभवन्ति 
सज्जनाः । अन्ये च प्रकृत्या एव प्रसिद्धि-पराङमुखाः । अतः 
कारणत्रितये अस्मिन्‌ विद्यमाने परिचितेन एव केनचित्‌ नाटककर्तुः 
अल्प-परिचयः कारयितव्यः इति एव अहम्‌ अत्र लिखितुं प्रवृत्तः । 


वस्तुतः damd: सम्यक्‌-परिचयः तस्य ग्रंथेन एव भवति । 

स पुनः पाठकानां भवेत्‌ एव ग्रंथपठनात्‌ अनन्तरम्‌ । परं नाटकस्य 

आमुखम्‌ इव आदौ एव तान्‌ पठनाभिमुखान्‌ विधातुं लेखकस्य अल्प; 

परिचयः मूद्रित-पुस्तक-प्रकाशकानाम्‌ उपचार-विशेषः सांप्रतिकः । 
तत्‌ अनुसृत्य अधिकृत: इति प्रस्तुतम्‌ अनुसरामि । 


मध्यप्रदेशे छिन्दवाडा-मण्डले मोहखेटः नाम-ग्रामविशेषः । 


तत्र न्यषितेष qag ब्राह्मणकुट्म्बेषु ढोकोपाह्म्‌ अथ च 
वराडपांडे इति ज्ञातं कुल्यं संस्कार-शिक्षा-जीविका-हेतो 


छिन्दवाडानगर प्राप्तम्‌ | तत्र एव लब्धजन्मानौ आवाम्‌ अपि 


(नाटककारः परिचयकर्ता च) परस्परं परिचितौ वयसः वर्षषट्क- 


मिते अन्तरे अपि सुहृदौ इत्येव मे अधिकारः अत्र विषये । 


श्री. भास्कर-केशव-ढोक-महोदयः शके १८२२ तमे अ.षाढ- 
शब्ल-षष्ठां. जातः । प्राथमिकं शिक्षणं छिन्दवाडानगरे' समाप्य 
नागपुरे नीळसिटी-हायस्कूल-नामकं सुप्रसिद्ध विद्यालयं माध्यमिक- 
शिक्षार्थं प्राप्तः । तत्र सुयोग्येम्यः गरुभ्यः प्राप्तसंस्कारः लब्ध- 
प्रेरण: च स संस्कृते बद्धप्रेमा काव्य-करणे च दृष्ट-प्रतिभः स्वयम्‌ 
एव उच्चतरम्‌ अध्ययनं कृतवान्‌ । मम तस्मिन्‌ Agafa: , तस्य 


काव्यकौदाल्यात्‌ एव बाल्यात्‌ प्रभृति जाता अद्य यावत्‌ स्थिता च । 

रामायण-महाभारत-पुराण-प्रभुतीनां .मूखतः पारायणम्‌ अनेन 
अनेकदा कृतं विद्यते । गीतरचनायां अभिनयशिक्षणे च विशेषा 
रुचिः aet । चित्रक्टस्य-सद्गुरोः श्री. माधवनाथ-महाराज- 
प्राप्तानुग्रहः असौ श्री नाथ-विद्यालयं छिन्दवाडानगरे स्थापितवान 
निवृत्ति यावत्‌ च तत्र एव अध्यापनं कृतवान्‌ । तस्य एव निरलसेन 
प्रयत्नेन विद्यालयः असौ सुस्थितः प्रथितः च जातः`। तत्र एव 
प्रतिवर्ष स्नेह्‌-सम्मेलन-निमित्तेन स्वरिखितानि संस्कृतनाटकानि 
छात्र: अभिनायितानि तेन, जनतायाः प्रशंसापात्राणि अभिरुचिवर्ध- 
काणि च सिद्धानि । 


संस्कृतमाषाया: प्रचारः सामान्य-जनतायाम्‌ अपि aeq- 
प्रयोगद्वारा एव सुकरः भवति इति हेतोः श्री ढोक-महोदयस्य 
नाटकानि संस्कृत-भवितव्ये नाम साप्ताहिके प्रसिद्धि नीतानि । 
म्प्रतं तेपु कतिचन पुस्तकरूपेण संस्कृतजगतः पुरतः प्रकाशितानि 
तिष्ठन्ति । तानि शालासु, महाविद्यालयेष, सामाजिकेष उत्सवः 
समारोद्रेषु च. अभिनीतानि भवितुम्‌ अर्हाणि इति समर्थये । 
जनतायाः प्रसादेन लेखकस्य प्रोत्साहनं संस्कृतस्य प्रचारं च 
कामये । i ; 


विनोत: 
नागपुरम्‌ ही 
वषंप्रतिपद | fa. वि. वराडपाण्ड 
झके १८८७ व i 


प्राचार्यः श्री. बि. नगर-महाविद्यालयः 
. संस्कृत-भवितव्य-सम्पादकः 


2 CC-0. Prof: Satya Vrat Shastri Collection. 


Digitized By Siddhanta eGanggtri Gyaan Kosha 


ग्रास्तावकम्‌ 


श्री. भा. के. ढोक महाशयनिमितम्‌ इदम्‌ एकाझकिकाषट्कं 
रसिकानां पुरस्ताद्‌ उपस्थापयतः मे नितरां प्रमोदते चेतः । एकाङकिका- 
ताम्‌ ईदृशः प्रकारः संस्कृत-नाटध-वाङमये न सवर्था नवीनः ।/ 
महाकवेर्भासस्य नाटकचक्रे वतन्ते काइचन एकांकिकाः यासु W- 
मयानि नाटयवस्तूनि उपक्षिप्तानि दृश्यन्ते । तथापि आधुनिक 
नाटयतन्त्रमवलम्ब्य लिखितानि इमानि रूपकाणि आधुनिकानां कृते 
` नवीनानि एव स्युः इति मे विश्वासः । 


अस्मिन्‌ षट्के सर्वाण्यपि कथावस्तूनि रामायण-महाभारत-पुराण- 
सद्‌ शेभ्यः उपजीव्य-ग्रन्येम्य एब गृहीतानि, नाटयकर्त्र च तत्र तत्र 
नाट्योचितं परिवतंनं कृत्वा सरसरमणीयतया रूपकेषु निबद्धानि । पद्यः 
आरोपि प्रायः प्रचलिता गान-पद्धतीः अनुसृतः । एकाङकिकाइच यथा- 
प्रसद्ध प्रवेशेषु विभक्ताः। एवम्‌ आधुनिक-तन्त्रानुसारं प्राचीनमेव 
नाट्यप्रकार पुनः प्रवतंयता नाट्यकर्त्रा समयोचितं कौशल प्रकटी- 
कृतम्‌ । अतः अस्य षट्कस्य निर्माता घन्यवादान्‌ अहंति । 


एताः षडपि एकाङकिकाः विद्याथिनां कृते लिखिताः सन्ति । 
संवादेषु भाषा सुलभा, प्रसन्ना, भावद्योतिका च वतते । पात्राणां 
निर्माणे च कौशल्य दृष्यते । स्थले स्थले प्राचीन-कवीनां संस्कारोऽपि 
प्रकटीभवति विशेषतः महाकवेः कालिदासस्य । यथा पार्वती 
परीक्षायां' कुमारसंभव-पञ्चमाङकस्य । एतेषाम्‌ अभ्यासेन अभि- 
नयेन च विद्याथिनां संस्कृतवाङमये अनायासेन प्रवेशः भवेत्‌, 
इति fass वक्तुं पायंते । श्यालानां सम्मेलूनेषु एतासाम्‌ एकाङ- 
किकानां अभिनयः क्रियते चेत्‌ समीचीनं भवेत्‌ । सर्वेऽपि विद्यार्थिनः 
नाट्यरसिकारच अस्य एकाङ्किका-षट्कस्य सहषँ स्वागतं करिष्यन्ति 
इति महम्‌ आशासे । 


नागपुरम्‌ . ग. त्र्य. देशपांडे 
सौर चैत्रः १, १८८७ प्रधानसंस्कृतप्राघ्यापकः 
(२.एप्रिल १९६५) . नागपुर-विद्यापीठम्‌ 

श्री-धव-चरितमू 


(मंगलाचरणम्‌ तिलक कामोद) 
प्रणतिरियम्‌ । प्रणत-पदम्‌ । सुरनरमुनिगोतपदम्‌ NAN 
fasma मनसि सताम्‌ । विदलन्तं दलमसताम्‌ मङ्गमतिमःदमयम्‌ ॥१॥ 
सर्गे स्थितिविलयक्कतम्‌ | भोगिभोगझयनङ्कृतम्‌ । हृतनतभवजलथिभयम्‌॥।२॥ 
सोहतिनिरनिकरहरम्‌ । ज्ञानां दोप्तियृतम्‌ । शिवसुन्दरसत्यमयम्‌ uza 
वाङमानसबुद्धिपरम्‌ । भक्तानां व्यानगतम्‌ । कमलेश स्नेहमयम्‌ ॥४1। 
प्रथम; ग्रवेशः 
(ततः प्रविशति आसनस्थ: नृपः 1) 

उत्तानपादः नृप: -अहो एकान्तनिष्ठुरः अयं सपत्नीभावः ! 
आर्यायाः सुनीतेः निवास-स्थानं प्रति मे गमनमपि देवी सुरुचिः 
न सहते। न जाने कथम्‌ अद्य मे हृदयं तत्र गन्तुम्‌ अतीव 
समुत्सुकम्‌ अस्ति । परं सुरुचे: अपि अप्रियं कर्तुम्‌ अहं न 
शक्नोमि । अहो मे मनसः दौर्वल्यं पराधीनता च ! (स्मृत्वा) 
अद्य खलु मे ध्रुवस्य षष्ठ: जन्मदिनोत्सवः । अद्यावधि मया 
पुत्रमुखमपि नालोकितम्‌ । इदानीं मे हृदयं पुत्रमुखावलोकन- 
कांक्षया अतीव सोत्सुकं संजातम्‌ । निष्ठुरहृदयः अयं जनः इति 
मामुहिश्य जनाः अवश्यं वदेयुः । परं चंद्रद्शनोत्सुकचकोरः इव 
मे हृदयमपि तस्य दर्शनाभावात्‌ व्याकुलीभवति। अहो किमेतत्‌ ! 
मे दक्षिणः बाहुः स्पन्दते । कि नु स्यात्‌ अस्य फलम्‌ ? पुत्र- 
स्मरणेन सहैव एतद्‌ बाहुस्पंदनं संजातम्‌ । अपि मे प्रियपुत्रः मे 
दृष्टिगोचरो भूत्वा मे चिराकांक्षां पूरयिष्यति? हृदय! स्थिरीभव! 
किमेवं अज्ञातया भावनया व्याकुलीभवसि ? (द्वारपालः प्रविशति) 

द्वारपालः -जयतु महाराजः । पञ्चषड्वर्षीयः कशचित्‌ 
कुमारकः भवद्द्शनापेक्षया वहिस्तिष्ठति | 
नुपः - (आत्मगतम्‌) को नु खलु अयं कुमारः भवेत्‌ ? 
(प्रकटम्‌) सत्वरं तं प्रवेशय (द्वारपालः गच्छति) 
(प्रविश्य नृपम्‌ अवलोक्य आत्मगतम्‌) किम्‌, एष 
एव मे प्रियः तातः ? तत्रभवत्या मात्रा निवेदितानि रक्षणानि 
अत्र दृश्यन्ते खलू । (प्रकटम्‌) प्रिय तात! वन्दे । 
नृपः -(आत्मगतम्‌) अहो मवुरं दर्शनम्‌ अस्य कुमारस्य । 
फुल्लाम्बुजस्प्िसुकोमलास्यम्‌ अपूर्ववात्सस्यतरङ्कपंष्तीः ॥ 
उत्पाद्य सद्यो हृइयार्णवे ने अभूतपुर्दां सुदमातनोति ॥ 
मखश्चिया तु अयं माम्‌ अनुकरोति । (हृदय स्थिरीभव ! देवी 
सुरुचि: अत्र मा आगच्छतु । अन्यथा न जान बिधिः कि 
विधास्यति) । (प्रकटम्‌) प्रिय कुमार! कि ते नामाभिधानम्‌? 
कुतः किमर्थं च अत्र समागतोऽसि ? 
प्रबः -ध्रवनामधेयोऽयं जनः। सुनीतिः नाम मे माता नाति- 
दूरस्थे उटजे वसति । अद्य एव मया ज्ञातं यत्‌ अत्रभवान्‌ एव 
मे पूज्यः तातः इति । अतः भवच्चरणदशनकाक्षियाः अहम्‌ अत 
समागतोऽस्मि । | 
-एहि एहि! प्रियवत्स! एहि! एष एव ते एकान्त- 
निष्ठरः पिता । त्वां दुष्ट्वा धन्यतां गतो$स्मि (AF 
समारोप्य) अद्य मे हृदयचिरोषिता आकांक्षा सफलीभूता । 


ga: -अतीव भाग्यवान अस्मि यत्‌ मे निसर्गप्राप्तव्य | 
स्थानं दिष्ट्या मया प्राप्तम्‌ । प्रिय तात! कथम्‌ अहम्‌ एताव- 


त्कालं वंचित: अस्मात्‌ मदधिकारात्‌ ? 

नुपः -(आत्मगतम्‌) किम्‌ उत्तरं ददामि ? (प्रकटम्‌) मे 
मह॒दुदुर्भाग्यं खळु यत्‌ एतद्‌ रत्नम्‌ अद्यावधि मे लोचनपथं विधात्रा 
नानीतम्‌ । अधुना न कोऽपि त्वां दूरीकत्‌ं प्रभवति | 
सुरुचि:-( प्रविश्य ) कोऽयं दरिद्रः ` बालकः नुपस्याडू 
उपविष्टः ? agyi खलु एतत्‌ प्रजावात्सल्यम्‌ । अहो घृष्टता 
अस्य वराकस्य ! 
ध्रुवः -प्रिय तात! का एषा आर्या ? 
नृपः -इयमपि ते माता भवति | 
शुनः -अपि एवम्‌ ? मातः प्रणमामि त्वाम्‌ । 
नृपः -चिरं विप्रोषितः अयं पुत्रः त्वया आक्षीभिः अन्‌- 
गृहीतव्य: | 
सुरुचि: -कथम्‌ एष वराकः मे पुत्रस्थाने शोभते? रत्नखन्यां 
कुतः काचस्य संभवः ? कुतः आनीतः अयं राजपुत्रब्रुवः अस्मिन्‌ 
राजमन्दिरे | 
Tu-a उत्तमः तथा अयमपि आवयोः पुत्रः एव । 
आर्या सुनीतिः अस्य जननी । 
सुरुचि: - (आत्मगतम्‌) किम्‌ अयं मे सपत्नीपुत्रः ? आः 
ज्ञातं मया । सर्वथा वञ्चितास्मि आयंपुत्रेण ! अत्रभवता तस्यां 
मे सपल्यां गुप्तरूपेण प्रणयः अपितः इति स्फुटं दृष्यते । तस्यैव 
एतत्‌ फलम्‌ । नाहम्‌ एतं मे अधिक्षेपं सोढुं शक्नोमि । . (प्रकाश 
ध्रुवं प्रति) श्रुणु रे वंचक ! 
गच्छ रे शठ शिशो ! गच्छ तूर्णम्‌ । 
तिष्ठ नच मत्पुरः एकमपि रे क्षणम्‌ ॥ भ्रु 
रार्जासहासने नृपस्यांडु$पि बा । 
आसितुं नाहंसि क्षुद्र रे त्वम्‌ )।१॥ 

सुष्ठ॒ जानामि यद्‌ राज्यपदलिप्सया 
हन्तुकामः सुतं मे खहू त्वम्‌ ।।२।। 
प्राप्स्यसे नो यशो मथि चात्र जीवति । 
कुरु कुष्णमाननं याहि निरयम्‌ ।।३।। 
नानुज्ञास्यांमि रे स्थातुसत्र क्षणम्‌ । 
e गच्छ रे गच्छ रे गच्छ तूर्णन्‌ ।।४।। 
नप: -अलम्‌ एतेन सपत्नीभावेन । पश्य पश्य कथम्‌ 
अयं करुणकरुणं भवतीम्‌ अवलोकयति | अङ्गीकुरुष्व एनम्‌ । 
gefa: -तन्न शक्यम्‌ । निःसार्यंताम्‌ एष विषप्ररोहः 
अथवा भवता अहं परित्यक्ता इत्यहं मन्ये । 
नपः -प्रिये क्षमस्व । मा एवं कोपं कुरु । 
gefa: -मम पुत्रः एव भवदङ्क, उपवेष्टं पात्रम्‌ अस्ति । 
ध्रव: -किम्‌ अहम्‌ अस्मिन्‌ अङ्के उपवेष्टुं न अर्हामि । | 
_ मया सह उत्तमः अपि अत्र विराजताम्‌ । | 
gafa: -क्व राजमहिषी-उदरसंभवः उत्तमः कव च त्व | 
परित्यक्ताया: दरिद्वाया: वराकः पुत्र: । ममोदरसंभव: एव अत्र | 
उपवेष्टम अर्हति । (नृपं प्रति) पुनरब्रवीमि निःसायंताम्‌ एष | 
विषप्ररोह: | अन्यथा त्यज्यते मया एतद्‌ राजमन्दिरम्‌ । सुखेनव | 


स्थाप्यताम्‌ असौ सिहासने । 
Ha: -मातः नाहं राज्यपदलिप्सया अत्र आगत 
न च राज्यपदे मंम कामः | न च विभवे वा सम्मान । 
परघतपदलिप्सा न च मे। वाऽसूया कस्य जनस्य । 
द्वेष्योऽस्ति न मे कोऽपीह । न च हन्तुं कमपीच्छामि । 
पुज्यतातचरणान्‌ RER । 
तत्स्ने हदृष्टिमथ लब्धुम्‌ । 
आशिषं च ते. सम्प्राप्तुम्‌ । 


arsana स्थाने ॥. नच. वाळ्छा मातर्‌ AAA 

सुरुचि: -अविश्वसनीयानि खलू रिपुवचनानि । (नृपं प्रति) 
कि निड्चितम्‌ अत्रभवता ? एष इतः गच्छतु । अथ वा अहम्‌ 
इदं राजमन्दिरं त्यक्त्वा कुत्रापि गच्छामि । 

श्रुबः-मातः मा एवं कोपः क्रियतां तातस्योपरि | नाइँ 
पित्रा अत्र आनीत:। अहमेव अत्र स्वयम्‌ आगतोऽस्मि । यदि मे 
अत्र अवस्थानं भवत्याः अप्रियं भवति तहि अहम्‌ इतः अन्यत्र 
गमिष्याभि। तात, मत्कृते शोकः न कार्य: । भाग्यवानस्मि खलु 
यत्‌ मया प्रियताताङ्कुस्पर्शः अनुभूतः । मन्ये अहं मात्रा उपकृतः 
एव । अचिरेण मया ध्रुवपदं प्राप्तव्यम्‌ | मातर्‌ ! अभिवादयामि । 
तात ! अभिवन्दे । भवतः स्नेहपूर्ण हृदयं मां कदापि न विस्मरि- 
ष्यति । (निर्गच्छति 1) 

नृपः -प्रिय ध्रुव! मा गच्छ, मा गच्छ! एषः अहमपि 
त्वया सह आगच्छामि । 

सुरुचिः -अहो किम्‌ इदम्‌ ? न युज्यते एतद्‌ हृदयदौबेल्यम्‌। 
आगम्यताम्‌ । अस्माकं प्रिय-ह्रिण्याः नूतनजातशावकं द्रष्टुम्‌ 
गच्छावः । 


द्वितीयः प्रवेशः ` 
ध्रवः-अहो घोरम्‌ अरण्यम्‌ एतत्‌ । मार्गोऽपि न लक्ष्यते.। 
प्रभुं विना कोऽन्यः मे अत्र मार्गदर्शकः भवेत्‌- 
पाहि प्रभो मां दीनम्‌--बाले शरणापन्नम्‌ NN 
त्वं खलु रक्षसि निजसद्‌भक्तम्‌ । इति साधूनां वचनम्‌ । 
शृत्वा प्राप्तो वनेऽहमस्मिन्‌ । द्रष्टुं त्वत्पदकसलम्‌ ॥। 
धाव विभो करुणाकर शीघ्रम्‌ । कुरु निजकृपाप्रदानम्‌ ॥ 

(नेपथ्ये नारदः-) नारायण ! 

Ha: भोः कः अयम्‌ आयाति अस्मिन्‌ निजेने वने ? 
प्रभुस्मरणं सद्यः फळदायि जातम्‌ इति मन्ये । आक्कतिस्तु पुरुष- 
रूपं सूचयति । 

नारदः - (प्रविश्य) 

याहि मनुज शरणं विष्णोः । पदसरोरुहम्‌ ॥ 
त्वं हि तेन तरसि चाशु । दुःखसागरम्‌ NAN 


स च स्मतृंगामी भगवान्‌ 
स्मरतः प्रति धावति भक्तान्‌ 
वारयति च तेषां सकलं । सपदि संकटम्‌ ।।१॥ 


afaa: सदा स्मर्तृणाम्‌ 
प्रभुभंवति चरणनतानाम्‌ 
पूरयति च विविधास्तेषाम्‌ 
कामनाः स्वयम्‌ NRU 


नारायण ! नारायण ! 
sa: - (निपुणं निरीक्ष्य) अहो देवधिः नारदः अयम्‌ इति 
जाने रूपवेषभाषावशात्‌ । (नारदं प्रति) भाग्येन मे खलु भवतः 
अत्रागमनम्‌ अभवत्‌ । मत्प्रार्थनां श्रृत्वा प्रभुणा भवान्‌ अत्र प्रेषितः 
"इति अहं मन्ये । 
नारदः-वत्स अस्मिन्‌ वालूवयसि अस्मिन्‌ घोरे अरण्ये 
किमर्थम्‌ अयं संचारः ? 


ध्रुवः -सापत्नमात्रा अहं पितुरङ्कात्‌ निःसारितः । अहं तु . 


तत्‌ स्थानं प्राप्तुम्‌ इच्छामि यतः न कोऽपि मां दूरीकतुँ प्रभवेत्‌ । 


अपि भवान्‌ मे मार्गदर्शकः भवेत ? 
0. Prof. Satya Vrat Shastri Collection 

नारदः -अवश्यम्‌-विप्णोः प्रसादेन त्वम्‌ अभिवाञ्छितं 
प्राप्स्यसि । 

ध्रूबः-क्व वैकुण्ठवासी विष्णु: क्व अहं भूतलवासी दीन: 
वालकः ! अपि अस्ति कश्चित्‌ सुलभः मार्गः तस्य प्राप्तेः ? 

नारदः -दृढः निएचयः कि न साध्नुयात्‌ ? 

AA; -अहं भवदृपदेशं पालयामि | 

तारदः-(कणे कथयित्वा) अस्य मन्त्रस्य अखण्डजपः - 
अस्य एव वृक्षस्य अधः स्थित्वा त्वया कार्यः । तव निर्मलया 
भक्त्या भगवान्‌ गरुडध्वजः त्वयि अवश्यं प्रसादं करिष्यति । 

aa: -अनुगृह्ीीतोऽस्मि । देवष ! अभिवादयामि | 

नारदः -नारायण | --यशोवान्‌ भव । 


याहि मनुज शरणम्‌--इति गायन्‌ गच्छति । 
तृतीयः प्रवेशः 
ॐ नमो भगवते वासुदेवाय' इति मन्त्रं जपन्‌ 


(aa: ' 
दृयते 1) 

बिष्णुः- (प्रकटीभूय शङ्खेन ध्रुवस्य कपोळं स्पृशति ।) 
वत्स भ्रुव, पश्य अहम्‌ आगतोऽस्मि । : 

धवः - (नेत्रे उन्मील्य) अहो मे सौभाग्यम्‌ ! mgd- 
पुण्यसंचितैः प्रभुचरणकमलयोः पावनं दशनं सञ्जातम्‌ । भगवन्‌ 
अनुगृहीतो$स्मि | 

विष्णुः -तव दृढनिइचयेन विमलया च भक्त्या अहम्‌ अत्र 
आकङ्ृष्टोऽस्मि । सन्तुष्टोऽहम्‌ । ब्रूहि ते मनीषाम्‌ । कि निमित्तम्‌ 
एषः अरण्यवासः कठिनतपस्या च । 

ध्रवः-भगवन्‌, सर्वज्ञोऽसि । कि मया वक्तव्यम्‌ । अह तु 
तत्स्थानं प्राप्तम इच्छामि यस्मात्‌ न कोऽपि मां दूरीकतुम अल 
भवेत । अपरं च मे हृदये भवत्पादयोः भक्तिः सदेव राजतु । 
बिष्णः-तव वांञ्छासिद्धिः जाता एव । प्रथम त्वम्‌ अनक- 
सहस्रवर्षाणि पितुः राज्यम्‌ उपभोक्ष्यसे । पश्चात्‌ त्वम्‌ अन्तरिक्षे 
भुवस्थान प्राप्स्यसि । सारुन्वतीकंः सप्तषिभि परिक्राम्यमानः त्वं 
सर्वेषां लोकानां पूजास्थानं भविष्यसि । आयुवधनकांक्षया जना 
ते दशनं सादरं करिष्यन्ति । किम्‌ अन्यत्‌ ते प्रियं करोमि ? 
Ha: किञ्चित्‌ अवशिष्यते--परम्‌ एतत्‌ वक्तुः 
कामोऽस्मि । = 
(अरतवाक्यम्‌--) 
प्रभवर क्रियतां नः शभम्‌ । मानवानाम्‌ NAN 
बितर सन्मति जनेष सततम्‌ । अपनय तेषासञुभां कुसतिम्‌ । 
नाशय माधव दुर्गृग-सरणिम्‌ । भूषय सुगुगेनिजभवतालिन्‌ ॥१॥। 


; दिने दिने भारतजनतेयम्‌ । पुरस्सरति भोः पतनं घोरम्‌ । 
2 कृपेक्षणं कुरु तस्यां तूर्णम्‌ । पतनात्‌ तस्याः क्रिमताम्मबनम्‌ UR 


सारतभूमि वैरिविहीनाम्‌ । कुरु तामखिलं विभवं युंबताम्‌ । 
घतिबलतेजोऽन्विता च सततम्‌ । संराजतु सा प्रभो पृथिव्याम्‌ NU 


“=” ast 

पार्वती परीक्षणम्‌ । 
—:O:— 


नान्दी 

शम्भो शिवहर गिरिजानाथ । विभो त्वां शरणं याम वयम्‌ ।। 
भक्तानां सततं हृद्‌ भवने 
faang रक्षसि खलु तान्‌ व्यसने 

कुरुषे वांछापुतिळयामु । विभो त्वां झरणं याम वयम्‌ ॥१॥ 
आशुतोष इति महितोऽसि त्वम्‌ 
हरसि विभो दीनानां ब॑न्यम्‌ 

जय मदनान्तक नतजनपाल । प्रभो त्वां शरणं याम वयम्‌ ।।२।। 
सुजस्यवसि gela विश्वम्‌ 
सततं कुरुष भक्तोद्धरणम्‌ 

जय त्रिपुरान्तक त्रिभुवननाथ | विभो त्वां शरणं याम वयम्‌ 113 I 


| प्रथमः प्रवेश! 

| (जया-विजये प्रविशत:) 
| विजया--सखि जये ! पर्याप्ता इयं सपर्या सामग्री । 
| प्रथम-प्रभवाणि इमानि पक्वफलानि मया अद्य आतिथ्यार्थं समा- 
| हृतानि । 

| जथा--युक्तम्‌ एतत्‌ । परम्‌ एतानि दुष्ट्वा मे मनः 
| विचित्र: भावे: संकुलीभवति | 

| विजया--क विषयम्‌ अधिकृत्य इमे ते भावा: । 

| जया-ननु नौ सखीगता हि ते । पद्य, अस्मत्सख्या संरो- 
। पिताः स्नेहेन च संवधिताः एते तपोवनवृक्षाः तावत्‌ सुफलैः 

संयता: संजाता: । परं एतादृशीं तपस्साधनां. कुवत्या: तस्या 
मनोरथद्रुमो नाद्यपि इष्टफलेन युज्यते । न जानं कदा तस्या 
आराध्यदेवस्तस्यां प्रसीदेत्‌ । 
बिजया-ननु भक्तानां भावान्‌ सम्यक्‌ परीक्ष्य एव देवा 
Ag प्रसीदन्ति । 
जया-प्रकृत्यैव कृशाङ्गी अस्मत्सखो अनेन अतिदारुणेन 
तपसा अधिकतरा कृशा जाता । 
बिजया-तथापि आवाम्यां धीरता न त्याज्या । योग्यकाले 
नौ सखी तपःफलम्‌ अवद्यं प्राप्स्यति । (अवलोक्य) पद्य तत्र, | 
अग्रतः देवदारोः निकटं कोऽपि ट्रिजथृवा इतस्ततः अवलोकयन्‌ | 
दद्यते । नवागत इव आभाति । अस्मत्सस्याः दशनाथम्‌ अस्य | 
आगमनं संजातम्‌ इति अहं तर्कयामि । | 
जया-सत्यं भणसि । इतोमुख एव आगच्छन्‌ स दृश्यते । | 
सख्या: तपोनष्ठानेन प्रभाविताः बहुशः ऋषयः तस्याः दशनाथ 
प्रतिदिनम्‌ आगच्छन्ति । पद्य दिव्यतेजोवल्यांकितं तस्य मुख- 
मण्डलम्‌ । अवद्यं केनापि महापुरुषेण तेन भाव्यम्‌ इति मे 
faar मतिः । आवां तावत्‌ GRA तिष्ठावः । (तथा 
कुरुतः) 
शंकरः- (प्रविश्य) अहो रमणीयता अस्य तपोवनस्य | 
ऋषिजनमुखात्‌ श्रुतादपि अधिक दृश्यतेऽत्र । अहो आश्चयम्‌- | 
दृश्यन्ते सञ्चरन्तः प्रकृतिज-रिपवत्त्यवतवेरा हि सत्वा | 
बाता वान्ति प्रसन्नाः कुसुमसुरभयः प्रीणयन्तीव जीवान्‌ । | 
स्रोतांस्येतानि सम्यङ मदिरमधु रवैराह्वयन्तीव पांथान्‌ | 
दृइयैरेतैरुदातैः स्फुरमधित्रसतिः सुच्यते तापसानाम्‌ ।। | 


एष एव प्रियपावंत्या आश्रम: स्यात्‌ । बलात्‌ PIEKAR 

aet महत्तपोनुष्ठानकीर्त्या । केवलं विनोदार्थम्‌ एष saag: 
कृतो मया । कोऽपि अत्र आयाति इति मन्ये । 

जया-बिजये- (उपसृत्य) द्विजश्रेष्ठ ! प्रणमावः । 

झंकरः-सफलमनोरथे भूयास्तम्‌ । के भवत्यौ | कस्य 
अयम्‌ आश्रमः । 

बिजया-आवयोः सख्याः हिमवत्कन्यकायाः पावत्या: 
आश्रमो5आवां तस्याः सख्यों जयाविजये । 

darai वांछितं स्थानम्‌ आगतोऽहम्‌ । ऋषीणा 
मुखेभ्यः युवयोः सख्याः तपःकीतिम्‌ आकर्ण्य तस्याः पुण्यदर्शंनो- 
त्सुकोऽहम्‌ अत्र आगतोऽस्मि | | 

जथा-अनुगृहीता नो सखी । क्षणमत्र छायायां विश्राम्यताम्‌ 
अहं तावत्‌ पुरोगत्वा भवदागमनं सख्ये निवेदयामि | (निर्गच्छति) 

शंक रः-मागं भ्रमणात्‌ रजोऽवलिप्तौ चरणौ प्रस्नवणे प्रक्षाल्य 


| एव आश्रमप्रवेशः कार्यः । तहि तत्रैव प्रथमं गच्छावः | 


बिजया-तथो । (निगंच्छतः) 


द्वितीयः प्रवेश: 
पाहि प्रभो पदलीनाम्‌ । अनन्यशरणां दासीं दीनाम्‌ ।। 
तपस्विचरितं मया स्वीकृतम्‌ । प्राप्तु त्वत्पदकमलम्‌ UZI 
त्यक्त्वा सर्वान्‌ बंधुंगणान्‌ स्वान्‌ आयाता त्वच्छरणम्‌ || 
जानासि न कि हुदयस्थस्त्वम्‌ मम हन्निमंलभावम्‌ NRI 
आ: मम वामं नेत्रं स्पन्दते । नारीणां वामाक्षिस्पन्दनं शुभसुचकम्‌ 
इति श्रूयते । परं साम्प्रतं मया कि फलं प्राप्तव्यम्‌ इति तकेयितुं 

नं शक्नोमि । भवतु । मध्याहनवेला समायाता । परं सपर्या- 
सामग्रीं समाहतं गते सख्यौ अद्यापि न निवतिते 
जया-(प्रविश्य) एषा अहम्‌ आगता । समानीता च 
सपर्यासामग्री । सखि पार्वेति- 
कौषे याम्बरसं वृतोउड्वलवपुइ्चाषाढपाणिः शमी । 
दिव्यब्नह्म रुचिप्रदीप्तवदनो वे दग्ध्यवागीइवरः । 
साक्षाद्वं प्रथमाअ्रमस्तमुबरो भास्वज्जटावानिव | 
एको ब्रह्मयुवा समागत Sg ANKRAT ।। 
पार्वेति-क्व आस्ते सोऽधुना । | 
जया-अचिरेण एव विजया तम्‌ अत्र आनेष्यति | एषा | 
विजया आगता । | 
विजया-(प्रविश्य) प्रिय सखि एकः ब्रह्मचारी डिजयुवा | 
भवहृशंनार्थी बहिस्तिष्ठति | । 
पावंती-तेन हि सप्रश्रयम्‌ आनीयताम्‌ असौ । | 
बिजया-तथा । (निर्गता) | 
पार्वेती-जये, आस्तीयेतां तद्‌ हरिणाजिनम्‌ अत्र । | 
जया-तथा- (तथा कुरुते) | 
(विजया ब्रह्मचारी च प्रविशतः) | 
ब्रह्मचारी-अहो शान्तं प्रसन्नम्‌ इदम्‌ आश्रमस्थानम्‌ । | 
अदृष्टपूर्वं च अस्य मनोहारित्वं मनःप्रसाढं जनयति । 
पार्वेती-(उपसृत्य) स्वागतम्‌ अतिथये । इदम्‌ आसनम्‌ | 
अलंक्रियताम्‌ । | 
हंकर-(आसने उपविश्य सस्मितम्‌) अपि तपो वर्धते? | 
i 
| 
| 


पारबंती-भवत्सदृशानां पुण्यजनाना म्‌ एप अनुग्रह; एव 
ha 

तद्दर्शयति । (सपर्यां करोति) 

शंकरः-(सपर्यात्ते) स्वम्‌ ईप्सितं लभस्व । सन्तुष्टोऽहं 
भवतीनां मधुरेण आतिथ्यकर्मणा । तद हि भवतीनां हृदयमा धर्यं 
प्रकटयति । 

पार्वती-कृतार्थोऽयं जनो भवदनुग्रहात्‌ । स्वपदरजोभिः 
एष आश्रमो भवता पावनीकृतो$स्ति | 

झंकर-यन्मया ऋषीणां मुखेभ्यः श्रुत तत्‌ सर्वं यथार्थमेव 
दृश्यते । न कापि अत्युक्तिः अत्र । पार्वति, कौतुकवशात्‌ किंचत्‌ 
प्रष्टुम्‌ इच्छामि । रहस्यं न चेत्‌ प्रत्यूच्यताम्‌ | 

पाबंतीः-पृच्छयताम्‌ । 


शंकर:-अतीव तीव्रं तपस्तप्यते भवत्या । तेन हि अतीव 
कृशा जातासि त्वम्‌ । शरीरमाद्यं खलु धर्मसाधनम्‌ इति यदुच्चते 
तत्‌ तवापि विदितम्‌ । अस्तु एतत्‌ । मन्ये कयापि कामनया 
भवत्या एषा तपःसाधना क्रियते । ममापि किचित्‌ तपो विद्यते 
तस्यार्घेम्‌ अहम्‌ तुभ्यं प्रदास्यामि । तेन स्वेप्सितं लभस्व | 


पार्वंती-अतीव अनुगृहीतास्मि अनेन भवदौदार्येण | महत्‌ 
फलम्राप्त्यर्थ मेव क्रियते महती तपस्या । 
शंकरः-सत्यं भणसि । परं कि तत्‌ महत्फलं स्यात्‌ यत्‌ 
त्वया अद्यापि न प्राप्यते । 
शैलेन्द्रो हिमवान्‌ पिता तव महान्‌ यो देवतात्मा खलू । 
विख्यातास्त्रिदिवेशभूमय इमे तस्य प्रदेशा इति । 
लावण्यं तव निस्तुलं ह्यसुलभं देवाङ्कनानामपि । 
एतस्मादधिकं तपःफलमहो कि स्यान्न तद्‌ बुध्यते ॥ 
(क्षणं विचायं आत्मगतम्‌) एष किल मे मनसो वितके:- 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 
१४ : 


(प्रकटम्‌) अयि पार्वति-अपि ते इदं तपः उपयन्तारम्‌ प्राप्तुम्‌ | 
(पार्वती निश्वसिति ) अनेन ते उष्णनिश्वसितेन निवेदितः तव 
मनोरथः । परं. तदर्थं तपसा च किम्‌ । अतुलसौदर्यंशालिनीं 
महत्कुलसम्भूतां रत्नभूतां त्वां को न कामयेत्‌ । अपि तन्नाम 
वेदितुं शक्नोमि । कोऽसौ विचारमूढ य एवं प्राथितोऽपि तव 
उपेक्षां करोति । 
Mati (सखीम्‌ .अवलोकयति) 
जय-शुणोतु द्विज-श्रेष्ठः । 
. यस्य पदाम्बुजमधु पातुं KITI अमरा हि भवंति मुदा 
सणिबंधभुजाग्रीवादेशे निळसंति सदैव महाफणयः । 
बालशशी भाले रमते, सुरशेबलिनी aaia रता 
सदनारिरसावनया हि वृतो निजमानसदेवगुहे निहित: ॥ 
शंकरः- (साश्चर्यम्‌) कि चिताभस्मलिप्ताङ्खः नररुण्ड- | 
मालाधारी त्रिलोचनः अस्याः प्रणयविषयः सञ्जातः । नाहं 
विश्वसितुं शक्नोमि । अथि गिरिजे, अपि एतत्‌ सत्यम्‌ अथवा 
केवलं परिहासोऽयम्‌ | 


पार्दती-द्विजोत्तम सत्यमेव श्रुतं भवता । ममोरथास्तु 
अकुण्ठितगतयो भवन्ति । उच्चैः पदप्रप्त्यर्थम्‌ एव एतत्‌ तपो | 
ऽनुष्ठानम्‌ | | 
शंकरः-अनुमन्तु न शक्नोमि । क्व अमङ्गलवस्तुप्रणयी | 
शंकरः क्व च उच्चेःकुलसम्भूता पुण्यलक्षणा भवती । कुलं, | 
रूपं, विभवम्‌ एतत्‌ त्रयं वराथिनीभिः मृग्यते । शङ्करे तु एकम्‌ | 
अपि न दृश्यते । स हि अलक्ष्यजन्मा । तस्य विरूपाक्षस्य कि | 
रूपं वर्ण्यते । दिगम्वरत्वम्‌ एव तस्य विभवं दर्शयति । अत | 
| 

| 

| 


एवंभूतः शङ्करः तव प्रणयृविषयो भवितं नाहेति । पन्नगवल- 

| 
| 


| 
| 
| 
| 
| 
| 
| 

यांकितं तस्य करं ग्रहीतुं तव एष कमलकोमल: करः कथं पुरः 
सरति | एषा विडम्बना अपि त्वया नोपळक्षिता यत्‌ तेन त्रिनेत्रे 
सह वृद्धोक्षम्‌ अविष्ठितां त्वाम्‌ अवलोक्य सर्वे जनाः उपह- 
सिष्यन्ति । aaa खलु तवैतद्‌ ईप्सितम्‌ । निःसायंताम्‌ हि 
तत्‌ स्वमनसः | 
पार्वती-(सरोषम्‌ ) -त्रैलोक्यनाथं तं हरं भवान्‌ सम्यक्‌ 

न वेत्ति । अत एव एवं नृशंसं भाषते । मन्दमतयो महात्मनां 
चरितानि निन्दन्ति । नृत्यं कुर्वतः तस्य अङ्कात्‌ च्युत चिताभस्म 
सुरगणः अपि एव विशुद्ध्यर्थं स्वाङ्गेषु विलिप्यते । दिगम्वर 
इति स्यातः वृद्धोक्ष-वाहनो हि सः ऐरावतादवतीर्णेन देवेन्द्रेण 
सप्रश्रयं प्रणम्यते । स हि विञ्वमूतिः तस्य रूपस्य का विचारणा 
स्यात्‌ । यो हि जगत्प्रभवकारणं तस्य प्रभवः केन लक्ष्यते । 
अलम्‌ अतिविवादेन । यथा स्यात्‌ तथा अस्तु स मे आराध्यदेव: | 
प्रणयो वचनीयतां न सहते, अतो नेच्छामि श्रोतुं किमपि 
अस्मिन्‌ विषये । 

झंकरः-अयि पार्वति-श्रृणु तावत्‌ । 

पार्वतीः- (सरोषम्‌ उत्थाय) सखि जये ! 

वटुममुं निवारय शीघ्रं वक्तुमुत्सुकम्‌ । 

उत्सहे न महतां ओोतुं घोरगहंणम्‌ ॥। 

कुरुते यो महतां निन्दाम्‌ यः भुणुते तस्मादुदिताम्‌ 


दोषिणाबुभावपि नूनम्‌ । सममसंश्ञयम्‌ ngu 
दृश्यते न चायं गच्छन्‌ । निन्दनात्‌ च agai विरमन्‌ 
अहमेव हि गच्छाम्यधुना । काननान्तरम्‌ “uru 


(गन्तु पदम्‌ उत्क्षिपति) 
शंकर:-(निजस्वरूपं प्रकटीकृत्य) .अयि गिरिराजकन्यके, 
पश्य माम्‌ । अयम्‌ अहं ते दासः तव तपोभिः अत्र आनीतोऽसिमि | 

प्रीतोऽस्मि अनेन ते निइचलेन ` विशुद्धेन च प्रेमभावेन अद्य 


प्रभृति अहं तव एव जातोऽस्मि | 


पावंतीः-अनुगृहीतास्मि । अद्य खल मे भाग्योदयः जात: | 


(गगनात्‌ देवैः पुष्पवृष्टिः क्रियते) 
(नेपथ्ये देवाः-पार्वतीपरमेश्वरौ विजयेताम्‌ ।) 


जयाविजये-अतीवमङ्गलमयः दिवसः अद्य उदित: | 


भवतो: इदं प्रणयमीलनं जगन्मङ्गलाय भवतु । 


| 
| 
| 
| 
। 
| 
| 
| 
| 


झंकरः-तथास्तु-अपि अस्ति किचित्‌ अन्यत्‌ प्रिय | 


करणीयम्‌ । 


जयाबिजये-इदानीम्‌ एवम्‌ एव प्रार्थ्यते । 
` (भरतवाक्यम्‌) 
भवगुरो ! क्रियतां नो$वनम्‌ | पदनतानाम्‌ ngu 
दानवबलमतिभयकरमदयम्‌ 
सम्प्रति जगतीं ग्रसितुमृद्यतम्‌ 
उन्मील्य च निजललाटनयनम्‌ 
कियतां त्रिभुवनवंरिविदहनम्‌ ugu 
ढुसिक्षादिव्यसनपीडिता 
संत्रस्तेयं भारतजनता ` 
भवत्यद्य सा त्वत्पदबिनता 
क्रियतां दुर तद्‌ दुव्येसनम्‌ ngu 
भारतगौरवऱ्हासहेतुकम्‌ 
अपनय तदखिलदषणजातम्‌ 
तेजोबलधृ तिसुयशोसिस्तम्‌ 
भगवन्‌ भूषय कृपया JAA uan 
दांकर:-तथास्तु । 


समाप्तस्‌ । 
CC-0. Prof. Satya Vrat Shastri Collection. 


। 
| 
| 
| 
| 
| 


HH PNR iain. 


Digitized By Siddhanta eGangotri Gyaan Kosha 


श्रीकृष्ण-दोत्यम्‌ 


(राग: हमोर:) 


मङ्गलाचरणम्‌ 

कृष्णो निवसताम्‌ । हृदि नः, कृष्णो निवसताम्‌ || 

सनसि वचसि काये रमतां नो देवः प्रीयताम्‌ UKU 

हत्वा कसप्रमुखान्‌ दुष्टान्‌ ररक्ष गोहिजवुन्दं सुजनान्‌ । 
चकार धर्मावनं, बहुवि प्रम्‌ -लीलां सुन्दराम्‌ ॥१॥ 

सला पांडवानां यो भूत्वा कृष्णां प्रियभगिनीमिव मत्वा । 
ररक्ष लज्जां तस्याः, कुत्वा-खलु तां निर्भयाम्‌ URU 

अत्र मयेदं माधवदौत्यम्‌ वणितमध्युतकुपया विमलम्‌ | 
aqa छात्रगणेरभिनोतम्‌-सुजने दृंद्यताम्‌ ॥३॥ 

कोरवराजसभायां हरिणा पुरस्कृतासीत्सामयोजना | 
मन्यन्ते स्म न ते मतिहीनाः तस्य प्रार्यनास्‌ WAN 

अपनेतुं फाल्गुनसम्मोहम्‌ कथित तस्मै गीताज्ञानम्‌ । 
उपक्कतमखिले येन हि विइवम्‌ श्रोशों विजयताम्‌ uyu 


थमः प्रवेशः 
भीमः -आयं दुर्योधनेन प्रहित: सन्देश: अत्रभवता महाराजेन 
श्रुतः किम्‌ । 
युधिष्ठिरः-अथ किम्‌ ! युद्धेन विना अस्माकं राज्यं 
प्रत्यपंयितुं नेच्छात । 
भौमः -तत्‌ प्रथममेव मया अभिहितम्‌ । दुर्योधनस्य सदृश; ` 
हि स सन्देशः । अधुना कि चिन्तयति महाराज: ? 

युधिः -व्यसनकाले श्रीकृष्ण: एव अस्माकं गति:। स एव 
अधुना अस्मान्‌ मार्ग दर्शयिष्यति । अतः समया अत्र आहूतः। 
अचिरेण एव स अत्र आगमिष्यति इति अहं मन्ये । पश्चात्‌ अयं 
प्रश्नः पुनविमर्शेनीयो भविष्यति | 
भीमः - (अवलोक्य) एष भगवान्‌ श्रीकृष्ण: द्रौपद्या सह्‌ 
आगतः । 
(द्रौपद्या सह्‌ श्रीकृष्णः प्रविशति) 
' युधिः-देव आगम्यताम्‌, चिन्तितोपस्थितोभवान्‌ । अनुगृही- | 
तोऽस्मि । गृह्यताम्‌ इदम्‌ आसनम्‌ । | 
श्रीकृष्ण: -अह तु भवतां स्नेहवन्थने निवद्धोर्स्म । | 
भवद्धि: चिन्तितः सन्‌ अहं कथं न आगच्छेयम्‌ | अपरं | 
यद्यत्काले स्मरति भवतां कोऽपि सां प्रेमभावात्‌ | | 
तत्तत्काले स्फुरति gd १ढ भा्वंमंमेद | 
आविर्भूय प्रणतमुखराः कुन्तला याज्ञसेन्याः 
सामाङुष्य स्वगतिकथने रानयन्त्यत्र सद्यः । 


कथ्यताम्‌ किमर्थम्‌ अहं स्मृतोऽस्मि | | 
युधिः -हस्तिनापुरात्‌ प्रत्यागतेन दूतेन अधुनैव सन्देशं | 
आनीतः । युद्धेन विना सुयोवनः अस्माकं राज्यं प्रत्यर्प॑यितुं | 
नेच्छति । | 
श्रीकृष्ण: -तहि कि कतंव्यम्‌ अधुना । | 

` | 

भीमः -योद्धव्यम्‌ ! किमन्यत्‌ । नान्यः उपाय: विद्यते । | 
युधि: -परम्‌ एकवारं पुनः सन्ध्यर्थ प्रयत्न: कार्य: । | 
अविचारतः किमपि न कर्तव्यम्‌ अस्माभि:। ; : | 
भीम; तयुद्वेन विना. नाम्या, गति: | अस्माक YA सन्धिः | 

j 


rof. Satya 

प्रयत्ना: विफलीभविष्यन्ति | 
श्रीकृष्णः -महाराज: युधिष्ठिर: कि मन्यते । 
युधि :-भगवता श्रीक्षष्णेन स्वयम्‌ एकवारं सामप्रयत्न: 
करणीयः इति मे मति: । 
भीमः -एतत्‌ सर्वं निष्फलं भविप्यति । बाल्यादेव अस्मान्‌ 
नाशथितुं तेन विविधाः प्रयत्नाः कृता: । अन्यायेन तेन अस्माकं 
राज्यलक्ष्मी: अपहृता । अधुना स अनीतिमान्‌ अधमाधमः तां 
्रत्यपयितुं कथं तत्परः भविष्यति । अपरं च अस्मान्न दोदेण्डेषु 
कालम्‌ अपि जेतुं क्षमं बल विद्यते । तहि दीनवत्‌ एषा याचना 
किमर्थं करणीया ? 
श्रीक्रष्णः-महाराजस्य आज्ञया अहं हस्तिनापुरं गन्तुं 
सन्नद्धोऽस्मि परं, सवंस्वनाशं प्रति अविचारतः गच्छन्तं पदं 
प्रतीपयितुम्‌ असम्भवम्‌ अस्ति । 
युधि :-वान्धवै: सह युद्धं न कस्यापि हिताय भवेत्‌ । 
अतः यावत्‌ शक्यं युद्धम्‌ अवरोद्धुम्‌ अस्माभिः उद्योगः कार्य: । 
देव, पाण्डवाः पञ्चग्रामँः सन्तुष्टाः भविष्यन्ति । यदि सुयोधन: 
अर्धराज्यं दातुं नेच्छति तहि पञ्चग्रामा: तस्मै याचनीयाः | 
भोसः-कि पञ्चभिः ग्रामैः सन्धि कर्तृम्‌ इच्छिति युधिष्ठिर- 
महाराजः । तहि धिक्‌ अस्माकं बलम्‌ । धिक्‌ क्षत्नियत्वम्‌ ! 
हा हन्त ! -- 
पुरा यद्वाहुभ्याममितनृपलक्ष्म्यो हि विजिताः 
जरासन्धो भग्नः खलनिशिचरास्ते विदिताः । 
इमो मे दोदंण्डो बत बिहतशक्ती इव कथं 
सहेते निःशब्दं परमहह तेजःक्ष यमिमम्‌ || 
अपि महाराजः कृष्णायाः मुक्तकेशान्‌ न स्मरति । अहं तु तत्‌ 
बिस्मतुँ न शक्नोमि । पुरा मत्कृता प्रतिज्ञा न कदापि अन्यथा 

तं सानुजं कुरुपति समरे निहत्य 
कृत्वोर-युग्ममनया गदया च भग्नम्‌ । 
दुःशासनस्य रुधिरेण तवालकान्स्ता- 
नालिप्म बन्धनयुताननघे करोमि ॥ 
द्रौपदी :-समाइ्वसितु नाथः। जानामि यत्‌ भवता Ta- | 
प्रतिज्ञा अवश्यं पूरिता भवेत्‌ । अरिरुधिरेण मे केशाः अवश्यं 
संयमिताः भविष्यन्ति । (श्रीकृष्णं प्रति) प्रिय भ्रातर्‌, महाराजस्य 
इच्छया भवान्‌ हस्तिनापुरं सुखं गच्छतु । परम्‌ एते मे केशा 
भवता कदापि विस्मृताः न भविष्यन्ति इति अहम्‌ आशासे । 
श्रीकृष्ण: -प्रियभगिनि चिन्तां मा कुरु । तवावमानना 
विस्मत॑ न शक्या | महाराजस्य आज्ञया मया एकवार सन्धिप्रयत्न 
अवद्यं कार्यः । किन्तु जानामि सम्यग्‌ दुर्योधनम्‌ । यथा पतङ्गः | 
अग्नेः उपरि पतति तथा द्विजशापग्रस्तः स मूढमतिः युद्धाय | 
अवश्य सन्नद्धः भविष्यति । अपरं च शाकुनिकर्णादयः तस्य | 
दुर्मन्त्रिण: निजदु्मन्त्रेण तं मृत्युमुखे अवश्यं पातथिष्यन्ति । प्रिय | 
भीमसेन, शान्ति घारय । तव प्रतिज्ञा अवश्यं सफलीभविष्यति । | 
तथापि महाराजस्य आज्ञया मया सामप्रयत्नः अवश्यं ` करणीयः । | 
महाराज, के पञ्च ग्रामाः याचनीयाः। | 
यधि :-इन्द्रप्रस्थं वृकप्रस्थं जयन्तं वारणावतं च एतान्‌ | 
चतुरः ग्रामान्‌ कमपि च पञ्चमं ग्रामं भवान्‌ यच्छतु इति 
सुयोधनाय कथनीयम्‌ भवता । 
श्रीकृष्ण: -तथा | 
यधि :-मातरं गान्धारीं, मातरं कुन्तीं, पितामहं भीष्मं, 
गुरुं द्रोणं तातं धृतराष्ट्रं, तातं विदुर॑ च प्रति अस्माकं सवषां | 


CC-0. Prof. Satya Vrat Shastri Collection. 


भविष्यति । देवि द्रौपदि, अहम्‌ अद्य पुनः प्रतिज्ञां करोमि । | 
| 
| 
| 
| 
| 

श्रीकृष्णः -अवश्यमेव | गच्छाम्यहम | 
युधिः -शुभास्ते पन्थानः । 


प anaman maan 


द्वितोयः प्रवेश! 
(दुयोधनस्थ प्रासादः) 
दुर्योधन :-मातुल, अपि श्रुता भवता दूतेन आनीता वार्ता? 
शकुनि :-न श्रुता । का पुन: सा वार्ता । 
दुर्यो :-अस्माकं निमन्त्रणम्‌ अनादृत्य स शिशुपालकघातकः 
पाण्डवानां दूत: कृष्ण: विदुरगृहं भोजनार्थं गतः । 
शकुनिः -एतत्‌ मया पूर्व॑म्‌ एव तकितम्‌ । अनेन हि तस्य 
राजकायंपटुता TAAT च प्रकटीभवतः। - 
दुर्यो :-अधुना पाण्डवैः प्रत्यक्ष: श्रीकृष्ण: दौत्येन sa: 
किकतेव्यमूढा भवति मे मति: । कि करणीयम स्यात । 
कर्ण: -तत्‌ हि पूर्वमेव अस्माभिः निर्चितम्‌ । युद्धं विना 
राज्यभाग: सवथा न. देय: । युद्धे अस्मान्‌ विजित्य पाण्डवैः स्वराज्यं 
प्राप्तव्यम्‌ इति श्रीकृष्णाय स्पष्टं कथयितव्यम्‌ | 
शकुनिः -श्रीकृष्णः अतीव मधुरालापी अस्ति । स्वभाषणेन 
सः मायावी अस्मान्‌ मोहयेत्‌ कदाचित्‌ । अपरं च कपटप्रबन्धे - 
सः अतीव निपुणः अस्ति । 
यः कालं मुचकुन्दकोपवहने नीत्वा दरीं दग्धवान्‌ 
Gua वृकोदरेण मगधाधोशो हि यस्ये ङ्गितैः । 
भूयानां परिपश्यतां वलवतां वै राजसुयाध्वरे 
चैद्यो येन हुतः स पाण्डवसखा दीत्यार्य मत्रायतः N 

ताहि सावधानतया अस्माभिः वतितव्यम्‌ । 

दुर्योः युद्धे समुपस्थिते श्रीकृष्णः पाण्डवान्‌ अवश्यं साहाय्यं 
करिष्यति । क्रृष्णबलेन संयुक्ताः पाण्डवाः सामर्थ्यशारिनः 
अजया: च भविष्यन्ति । 

कर्णः -न भेतव्यं भवता । मयि त्वत्सहाये सति किमर्थं 
तव एषा चिन्ता । 

र्योः -तव एव बलेन अहं पाण्डवानां विरोधं करोमि । 
एते भीष्म-विदुर-द्रोणाः पाण्डवानाम्‌ एव कुशलम्‌ इच्छन्ति । 
शरीरैः ते अत्र सन्ति किन्तु तेषां मनांसि पाण्डवः साकं वतंन्ते । 
न मे तेषु विश्वास: । 
कणः -निश्चिन्तो भव । अयं श्रीकृष्ण: स्वयमेव एकाकी 
अत्र आगच्छति । तहि सः प्रथममेव कि न बन्धने गृहीतव्यः | 
कृष्णे बन्धनंप्राप्ते पाण्डवा मृतप्राया भविष्यन्ति । 

शकुमिः-यदि आवश्यकः, एष उपायः अपि अवश्यं 
करणीयः । 
ga: — (आगत्य) देव, महात्मना विदुरेण सह श्रीकृष्णः 
राजसभां शीघ्रमेव आगमिष्यति । 

gat: -afg वयं तत्रैव गच्छामः । (सर्वे प्रस्थिताः) 


तृतीयः प्रवेशः 
gat: -भगवतः वासुदेवस्य वयं सहर्ष स्वागतं कुम: । 
निवेद्यतां यदि वयं कामपि भवत्सेवां कर्तुं योग्याः । 

धृतराष्ट्र: -वासुदेव, अपि मे पुत्रकाः पाण्डवाः. सपत्नीकाः 
कुशलिनः सन्ति । 


श्रीकृष्ण: राजन्‌, सर्वे कुशलिनः सन्ति । भवत्सहितान्‌ 
सर्वान्‌ पाण्डवैः सादरप्रणामः सन्मुखेन भणितः । 

धृत: -उचितमेव एतत्‌ तेषाम्‌ अद्य खलू वासुदेवस्य चरण- 
रजोभिः एषा सभा पाविता । कस्मात्‌ कारणविशेषात्‌ अद्य भवतः 
अत्र प्रस्थानम्‌ अभवत्‌ तत्‌ श्रोतुम्‌ इच्छामः । 

श्रीकृष्णः -भवन्तः सवें जानन्ति एव यत्‌ पाण्डवैः स्वकृत- 
पणः सयशः पूर्णतया सम्पादितः । अघुना अस्माकं . राज्यभागः 
अस्मभ्यं तूर्णं देयः इति तेषां सविनयप्रार्थना अस्ति । 


धृतः -जात सुयोधन, अस्मिन्‌ विषये कि चिन्तितं भवता । 
भवतां उचितम्‌ एव कतंव्यम्‌ । 


र्योः -अस्माभिः न किचिदपि अनुचितं कृतम्‌ । पाण्डवैः 


| प्रतिज्ञा पूर्णतया न पालिता इति वयं मन्यामहे । अतः ते राज्यं 
| याचितुं न agfa । 


श्रीक्कष्ण: -अलीकम्‌ एतत्‌ । पाण्डवाः न्यायप्रियाः सत्व- 
शालिनः सत्यप्रियः च सन्ति । तेषां नीतिविरुद्धम्‌ आचरणं कदापि 
सम्भवनीयम्‌ न भवेत्‌ । 


धर्मज्ञाः खलु पाण्डवाः सुकृतिनः सन्नीतिमन्तो बुधाः 
दीनानां परिपालकाः खलु सतां सेवापरा निःस्पृहाः । 
स्वाराज्यर्थमपि त्यजन्ति सहसा सन्नीतिमागं न ते | 
वीरा बिभ्रति नो भयं लवमपि प्रत्यक्षकालादपि ॥ 


अतः तेषां प्रार्थना अवद्यं चिन्तनीया । 
शकुनिः -अस्माभिः पूर्णतया aida चिन्तितम्‌ अनन्तरं च 

२४ 


निर्चितम्‌ । पाण्डवाः राज्याय योग्याः न सन्ति। . | 
श्रीकृष्ण: -धतराष्ट्र महाराज ! पितामह भीष्म, गुरुवर्य | 
गेणाचार्य, अन्ये च सभ्याः, श्रूयताम्‌ । दुर्मन्त्रित: अयं दुर्योधन: | 
पाण्डवान्‌ प्रति महान्तम्‌ अन्यायं करोति । अस्य पापकमण 
परिणाम: न कदापि शोभनः भवेत्‌ । यथा पाण्डवाः तथैव कौरवा 
अपि मे प्रियाः सम्वधिनः च सन्ति । अहम्‌ उभयोः शुभं चिन्त 
यामि । अतः पुनर्वदामि, पाण्डवानां राज्यभागः तेभ्यः तूणं 
देयः इति । 
कर्ण :-युद्धं विना राज्य प्रत्यपेयितुं दुर्योधनः कदापि सिद्ध 
न भविष्यति । 
बिडुरः-अस्य दुराग्रहस्य परिणामः कौरवाणाम्‌ अनिष्ट- 
कारकः भविष्यति । पाण्डवाः धमं मार्गानुसारिणः सन्ति । अपरं 
च श्रीकृष्णः तेषां सखा । एतत्‌ चिन्तनीयम्‌ । 
कर्णः-वयं पाण्डवेभ्यः सकृष्णेभ्यः न विभीमः । 
बिदुरः-अळमेतेन प्रलपनेन । अपि स्मर्यते घोषयात्राप्रसङ्ग 
यृष्माभिः। ` | 
गन्धर्वे विजिताः स्वपाशविधृता बन्दीकृतास्ताडिता | 
एते कर्णसुयोधन-प्रभृतयो निलज्जवीरयरुवा: । 
धृत्वेतद्धि युधिष्ठिरेण सदयं संप्रेष्य भो मार्जुनौ- | 
aqm: खल्‌ मोचिताः | कथमलं जेतुं ह्यमो पाण्डवान्‌ ॥। | 
श्रीङ्गष्णः-युधिष्ठिरः युद्धाय अनुत्सुक: अस्ति । न PT- 
दापि भयात्‌, अपि तु कुलघातं निवारयितुम्‌ । अतः स साम्मनि| 
तत्परः अस्ति। युधिष्ठिरेण केवलं पञ्चग्रामा याचिताः।| 


दीयन्तां ते तेम्य 51 तिवार्येतामू अस GA. कलहः । 


| 
| 
| 
| 
| 
| 
| 


| 
| 
1 
| 
| 

| दुर्यो-युद्ध विना सूच्यग्रमितामपि भूमि न दास्यामि, कि 
| पुनर्‌ अर्व राज्यम्‌ | कक 

| मद्‌ भाग्य द्विवतां बलाच्छल्यतामस्मान्‌ शिशुत्वे सदा 

| सौद्धत्यं मयमन्दिरे विहसता मां भीमशक्तेमंदात्‌ | 

| सम्भ्राप्ता स्वधियो बलेन हि सया लक्ष्मीररीणामियं 

| सा युद्धेन विना भवेत्‌ कथमहो प्रत्यपिता शत्रवे ॥। 

| श्रीक्कष्ण:-बाढम्‌ आत्मनाशाय तत्परोऽसि । अतः नास्ति 
| कापि अन्या गतिः । अस्तु एतत्‌ । गच्छामि । ` 


| डुयो-कृण्ण तत्रेव स्थीयताम्‌ । सेवकाः, गृह्यताम्‌ असौ 


` 


बन्धने कारागारे च स्थापयितव्य: । 
भीऽमबिडुरौ-महान्‌ अनर्थः, महान्‌ अनर्थोऽयम्‌ । धृतराष्ट्र 


अवरन्धि एनं कुलघातकम्‌ । अन्यथा शिशुपालवधस्य पुनरावृत्तिः 
| अत्र सुनिश्चितं भविष्यति । . 
| श्रीकृष्णः- (विहस्य) न भेतव्यम्‌ युष्माभिः । मां गृहीतं 
| न कोऽपि समर्थ: । जम्बूकोपमा एते उत्तरगोग्रहणप्रसङ्गे एकाकि- - 
| नमपि नरशार्दूल पार्थं जेतुम्‌ असमर्था: । अपि तु तेन हि पराजिताः 
| इष्णीभूनमुखाः ततः प्र यागता: । कथम्‌ एते वराकाः माम 
अवरोद्धुं समर्थाः । दूरीतिष्ठन्तु ते ये स्वकुशलम्‌ इच्छन्ति । ; 
धृत-दुष्ट दुर्योधन, मा रुन्थि वासुदेवम्‌ । भगवन्‌ श्रीकृष्ण, 
क्षाम्यतु भवान्‌ माम्‌ । एते मूर्खाः न जानन्ति तव प्रभावम | 


| 
| 
| 
| 
[EA 
| सुखनव गच्छतु भवान्‌ । कथ्यतां पाण्डवेभ्यः यत्‌ तैः धर्मानुसरणं 
| यथापूर्वं सदेव कतेव्यम्‌ । 

श्रीकृष्ण:-तव अयम्‌ अनीतिमागेगामी पुत्रः एव अस्मै 
उपदेशाय योग्यः अस्ति । पाण्डवाः आजन्मधर्मशीलाः सन्ति । 
अधर्मवृत्तिस्तु तान्‌ दूरादपि न स्पृशति । धर्माज्ञया मया एषः 

सन्धिप्रयोगः कृतः । कौरवाः एव दोषभागिनः। ते आत्मनः 
दुष्कर्मणां फलम्‌ अवश्यं प्राप्स्यन्ति । समाप्तं मे कार्यम्‌ । ईर्वरो 
हि एतेभ्यः मूढकौरवेभ्यः सद्बुद्धि प्रदद्यात्‌ । गच्छामि अधुना | 
(निर्गच्छति) 


( भैरवी) 
प्रभुपदे प्रेम्णा प्रणमनम्‌ । बालकानाम्‌ । 
जगत्पावनं पादस्मरणम्‌ | सपदि कुर्वतां दहृत्यघवनम्‌ 


ईशस्तुतिः | 
| 


पदप्रपन्नइछात्रगणोऽयम्‌ । पाहि विभो तं शरणापन्नम्‌ ॥१॥ | 
त्वमेव साक्षात्‌ विदवविधाता । त्वमेव भर्ता विलयं कर्ता | 
चराचराणां जीवनदाता । त्वमेव सर्वघाससि शरणम्‌ ॥२॥ 
भारतभूराप्नोतु सत्वरम्‌ । प्राग्व॑भवममलं च गौरवम्‌ | 
भारतयूनामेतत्साध्यम्‌ । कुरु तत्कार्ये सुयशोदानस्‌ ॥३॥ 


वितर दयाब्धेऽस्मासु सन्मतिम्‌ । दृढ निइचयमथ सत्यप्रीतिम्‌। | 
भातृभूमिरतिममलां कीतिम्‌ । अपनय gagi कुमति तूर्णम्‌ । शा 


| 


aas ———— 


| 
| 
| 
| 
| 
| 
| 

नान्दी 
प्रणतिरियं श्रीकान्तम्‌ । अनाद्यन्तमजमव्ययमीशम ।। घ्रु०॥ 


° 


दश्ञमुखदासीभूतान्‌ देवान्‌ । मोचयितुं हतुँ भूभारान्‌ । 
अभयोकत्‌ गोद्विजसंघान्‌ । अवतीणं भुवि देवम्‌ । 
घृतनर विग्रहनजितमनीशम्‌ ।। १॥ 


हरगलगतगरगुरुरुकशमनम्‌ । हृतनतजनभयमद्‌ भु तचरितम्‌ । 
प्रजारञ्जने त्यक्तनिजसुखम्‌ | प्रजावत्सलं भूपम्‌ । 
एकेषुस्त्रीबचनव्रतिनम्‌ NRN 


प्रथम ; प्रवेश! 
कैकेयी (चिन्तामग्ना प्रविशति) 

विषममति विधिलिखितं कथितम्‌ । . 
विमुश्यन्त्या ननु मयापि बहुधा । न च ज्ञायते खलु तद्रूपम्‌ N 
सया दीक्षित: स्वप्नो योऽयम्‌ । न च ज्ञायते मया तत्फलम्‌ ।_ 
नेष्यति शुभमथवा विपरीतम्‌ । सर्वमीश्च तत्खलु तेऽधीनम्‌ ॥ 

आयेपुत्रस्थ वार्तामानेतुं प्रेषिता मन्थरा अद्यापि न निवृत्ता 
न जाने कस्मिन्‌ कार्यविशेषे मग्नः अस्ति तत्रभवान्‌ आयंपुत्र: । 
दवे दिने ब्यतीते, आर्यपुत्रस्य दशंनमपिः न सञ्जातम्‌ । एनम्‌ 
अकारणविलम्बं सोहुं मे मनः मनागपि समर्थ नास्ति । प्रियः 
वत्सस्य आगमनवेलापि अतिक्रान्ता । 

रामः- (प्रविश्य) -अयमहम्‌ आगतोऽस्मि। मातः अभिवन्दे। 

केकेयी-जात, चिरञ्जीव । 

रामः-मातः, क्षम्यतां मे विलम्बः । मातृपददशंनार्थ 
यावदहं प्रस्थितः तावत्‌ तत्रभवता महाराजेन अहम्‌ आज्ञप्तः यत्‌ 

प्रथमं मया वसिष्ठगुरोः सकाशं गत्वा तस्य उपदेशः सम्यक्‌ 

श्रवणीय: इति । मातृपदवन्दनं कृत्वा अहं सपदि गुरूपदानि उप- 

गमिष्यामि इति तस्मै अभिधाय अहम्‌ अत्र आगतोऽस्मि । 
केकेयी-वत्स अतीव प्रीतास्मि अनया ते भक्त्या । मातु 


< 


| 
लावासं गतयोः भरतशत्रघ्नयोः वियोगः अपि मम विस्मृतप्राय | 


जातः । 

रामः-अद्य मातूबदनं कयापि चिन्तया व्याकुलीभूतम्‌ इव 
दृश्यते । | 

कैकेयी--अतिस्नेह: पापशङ्की इति यत्‌ कथ्यते तत्‌ न | 
अलीकम्‌ | 

राम:--अलं वंचनेन । न एवम्‌ अहं वारयितुं शक्यः ।| 
चिन्ताङ्कुरेण मातृहृदये पदं कृतम्‌ इति स्फुटं दृश्यते। ज्ञातव्य 
हि मया मातृदुःखस्य कारणम्‌ | मातरि चिन्तामग्नायां धिग्‌ 
रामस्य जीवनम्‌ । | 

कैकेयी (आत्मगतम्‌) --अंहो स्नेहस्य सूक्ष्मदर्शिता ॥ 
(प्रकटम्‌) जात सत्यम्‌ अहं चिन्तामग्ना अस्मि । रात्रौ मया 
भयेकर: स्वप्नः दृष्ट: । | 

राम:--अहो स्वप्नः । श्रावणीयः हि सः । | 


क्केकेयी--भवन्तः चत्वारः अपि श्रातार. वल्कलवेषधारिणः 
भूत्वा अयोध्यां परित्यज्य अरण्याय प्रस्थिताः । नृपमन्दिरसर 
स्वणंकलशः अपि तस्मिन्नेव क्षणे भूमौ न्यपतत्‌ । इत्येवं दृष्ट्वेव 
उच्च: आक्रन्दन्ती . अहं शयनात्‌ उत्थिता । ततः प्रभृति एवं 
व्याकुलीभूतं मे मनः। नाहं मत्पुत्रान्‌ वल्कलवेष्टितान्‌ द्रष्टं 
शक्नोमि । 

रोम--मात्रा मनागपि चिन्ता न कार्या । यद्‌ भावि तद्‌ 
अन्ययाकळू कः अळं भवेत्‌ । तथापि केवलं स्वप्नदर्शनमात्राद एव. 
धीरे: धेयं न त्याज्यम्‌ । अपि च, आसन्नवति किमपि सङ्कटमपि 
न दृश्यते । निःसार्यताम्‌ एषा चिन्ता स्वमनसः । अनज्ञायताम 
वसिष्ठगुरोः सकाशं गन्तुम्‌ । ६ 
(अभिवादयति) 

कैकेयी--वत्स चिरञ्जीव । (रामः निर्गेच्छति) युवराज- 
पदम्‌ अलकत्‌ मे वत्सः योग्यः जात: । आयंपुत्रे अत्रागते एव 
युवराजपदे रामम्‌ अभिषेक्तुं तस्मै साग्रहं कथयिष्यामि । 

सन्थरा-- (प्रविश्य) तत्‌ हि भर्त्रा पूर्वमेव निश्चितम्‌ । 

कैकेयी--कि मे. वत्सः रामः युवराजपदे अभिषेक्तव्यः । 

सम्थरा--अथ किम्‌ । श्वः प्रभाते एव यौवराज्याभिषेकोः 
त्सवः सम्पन्नः भविष्यति । फड 

कैकेयो--प्रियं त्वया कथितम्‌ । वद कि ते प्रियं करोमि । 
्रूहि ते वाञ्छाम्‌ । कि ते देयम्‌ । 

सन्थरा--अस्ति खलु । प्रथमं वचनं देहि। 

केकेयी--राजम हिष्याः शब्दः एव प्रतिज्ञा । 

मन्थरा--तेन हिं साकेतराजमातुः सखी भवितुम्‌ इच्छामि । 

केकेयी--रामे राजनि जाते अहं राजमाता भविष्यसि एव | 

सन्धरा- (विहस्य) दासमाता अवश्यं भविष्यसि ।. 

केकेयी-दुष्टे, पापिनि, किम्‌ एवम्‌ अंभद्रवचनानिं ब्रवौषि। 
अस्मिन्‌ महोत्सवकाले मा अपशकुनं कुरु । 

सन्थरा-त्वम्‌ एवम्‌ अज्ञानावृता असि इति न ज्ञातं मया । 
अथि मुग्धे परय इदम्‌-रामः ते सपत्नीपुत्रः, न तु तवोदर्‌जातः । 

रामे राजनि जाते कौसल्या राजमाता भविष्यति । तदा कः त्वां 
बहुमंस्यते । कौसल्यायाः दासीवत्‌ त्वां सवे दरक्ष्यन्ति । त्वदात्मजः 
भरतः राज्यात्‌ बंहिष्कृतः भवेत्‌ अथवा बन्दिगृहे पतिष्यति । 

कैकेयी--सर्वा: एताः ते कपोलकल्पनाः । अकारणभीता 
दृश्यसे त्वम्‌ । भरते रामस्य अतीव स्नेहः अस्ति । सः तेन gad- 
बहार कदापि न करिष्यति । आर्यपुत्रस्य ममोपरि अतीव प्रीतिः 
अस्ति इति त्वं जानासि एव । 

मन्थरा--प्रीतीः ? आसीत्‌ खलु। परम्‌ अद्य सान दृश्यते । 
पुरा तवानुमति विना महाराजः कस्मिन्नपि कार्ये प्रवतितु नेच्छत्‌ | 
परम्‌ अधुना विपरीता दशा दृश्यते । अन्यथा तवानुमति विना 
यौवराज्योत्सवः महाराजेन कथं निश्चितः । अपरं च एतदपि 
विचारणीयम्‌ । भरते मातुलगृहे गते एव एष उत्सवः निश्चित: । 
अपि नैतत्‌ महाराजस्य क्षयिण्याः प्रीतेः लक्षणम्‌ ? 


कैकेयी-कदाचित्‌ सत्यं स्यात्‌ त्वत्कथनम्‌ । परं कि क्रियते 


अधुना | त्वत्कथने कम्पयति मे हृदयम्‌ । अपि अस्ति कङ्चित्‌ 
उपायः एतम्‌ अनिष्टं निवारयितुम्‌ । 

सन्थरा-किमेवं सम्भ्रान्तासि । स्वाधीनोपायासि त्वम्‌ । 

कैकेयी-कथम्‌ स्वाधीनोपाया । अतिगूढं भाषसे त्वम्‌ । 
स्फुटं बरूहि । ` 

मन्थरा-अपि स्मरसि यद्‌ देवदेत्यानां युद्धे महाराजस्य 
स्यन्दने स्थितया त्वया भरनरथाक्षः दृढ गृहीत: । 

केकेयी-आम्‌ स्मरामि खलू तत्‌ । 
_ ` सम्थरा-त्वत्रसङ्गावधानात्‌ प्रीतेन महाराजेन तुम्यं द्वौ वरौ 
प्रतिज्ञातौ | 

ककेयी-आ: स्मृतम्‌, स्मृतं सर्वम्‌ 1 सत्यम्‌ अह विस्मृतवती 
तौ वरौ । आर्यपुत्रस्य प्रीतिमयात्‌ व्यवहारात्‌ नासीत्‌ ताभ्यां मे 
प्रयोजनम्‌ । अधुना ताभ्यां कि करणीयम ? 

सन्थरा-तौ वरौ त्वया अत्रैव याचितव्यौ । 

कैकेयी-परं महाराजस्य अत्र आगमनं कथं भवेत्‌ । 

सन्थरा-विस्रब्धा भव । महाराजम्‌ अहं शीघ्रम्‌ आनथामि। 
त्वं तावत्‌ कोपागारं गत्वा विकीर्णकेशा इतस्ततः विलठन्ती भमि- 
शायिनी भव । = IA 

केकेयी-ताम्यां वराभ्यां कि याचितव्यं मया | 

सन्थरा-एकेन वरेण भरतस्य कृते यौवराज्यं, द्वितीयेन च 
राम चतुर्दशवर्षाणि वने निवसतु इति याच्यताम्‌ । 

कैकेयो-आः किम्‌ एवम्‌ ब्रवीषि ?- 

कथं ढुगिराँ भाषसे निधुंणे । कथं प्रषणीयो हि रामो वने. ॥ 

सदा उुत्रवद्यो मया मानितः । स्नेहामृतेनैव संवाधतः ॥ . 

कथं युज्यते हा विहातुं सुतं । वदेतत्कृते मे कथं स्यात्‌ सुखम्‌ ॥ 

सुदक्षो हि यो मे वचः पालने । कथं प्रेषणीयो हि रामो वने ॥ 


तहि पृच्छामि तावत्‌ यदि रामः अत्र एव स्थास्यति तहि किम्‌ 
अनिष्टं भवेत्‌। ` 

मन्थरा-तत्‌ हि अतीव अहितकरं भवेत्‌ । यौवराज्यात्‌ ` 
बहिष्कृतः रामः भरताय द्रुह्येत्‌ । तस्मिन्‌ अत्र उपस्थिते भरतः 
सुखेन राज्यं कतुँ समर्थः न भविष्यति। शिरसि निहितिसर्पस्य कथं 
सुखनिद्रा स्यात्‌ । अत एव हि सः वने अवश्यं प्रेषणीयः । भरतस्य 
हितार्थमेव अप्रियमपि एतत्‌ कतृं सन्नद्धा भव । मा एवं दुबलहुदया 
भव ।-किचित्‌ धैर्यं धारय । 

फेकेयी-सत्यं भणसि । सम्प्रति मया किं करणीयम्‌ | 
सन्थरा-कोपागारं गत्वा कोपाभिनयं कुर्वंती तिष्ठ । 
कैकेयी-तथा | अहम्‌ अधुनैव तत्र गच्छामि । 
सन्थरा-अह्मपि भर्तारम्‌ आनेतुं प्रस्थितास्मि | 


स शवलाई mn ang 


` इितीयः प्रवेशः 
[भूमौ शयाना कैकेयी तस्याः अनुनयं कुर्वाणः दशरथःच प्रविशतः। ] 
दशरथः-प्रिये कंकेयि, पस्य, अयमहं त्वच्चरणान्तिकम्‌ 
आगतोऽस्मि । किमर्थं ते ईदृशी अवस्था । कि च कोपागार- 
प्रवेशकारणम्‌ | पुष्पशय्यां परित्यज्य एवं भूमौ शायितं नाहँसि । 
किमेवम्‌ अकारणकोपः दासस्योपरि । 
सैवं कुरु कोपं मयि हूदयवासिनि ! 
किमकारणमेव भवसि भूमिशायिनो ? NGON 
चदनेन्बुस्तव कान्ते ! । खिन्नता च कि भजते ।। 
का चिन्ता त्वां दुनुते । कथय भामिनि ! ॥१॥ 
अपराद्वस्त्वयि को हि । झटिति सुंतनु ममाख्याहि 
ध्रुवं दण्डयामि तं हि । हृदयनं दिनि ! ॥२॥ 
रामशपथमधुनाहम्‌ | कृत्वा सखि तव कामम्‌ ॥ 
पुरयामि सुनिश्चितम्‌ | मंजुभाषिणि ! ॥३॥। 


कंकेयो-अलम्‌ अलम्‌ एतैः शर्करावगण्ठितैः वचनैः | 
सम्यग्‌ जानामि यत्‌ साम्प्रतम्‌ अहम्‌ आर्यपुत्रस्य अप्रीतिभाजनं 
` जाता इति । 

दशरथः-कथं ज्ञातम्‌ एतत्‌ त्वया । अहं तु पूर्ववत्‌ एव 
त्वत्प्रेमाकुलः अस्मि । अपि कश्चित्‌ महापराधः ज्ञानतः अज्ञानत 
वा कुतः अनेन ते दासेन। अहं किल तर्कयितुं न पारयामि । 

यद्यस्ति चेत्‌ मे कड्चित्‌ अपराध तहि क्षन्तुम्‌ अहंसि। 
यी-अतीते द्वे दिने कस्मिन्‌ कार्यविशेषे संलग्न 

आसौत्‌ आर्यपुत्रः येन अहम्‌ अत्रभवत मुखदर्शनात्‌ वञ्चिता । 

दशरथः-सत्यम्‌ अहम्‌ एकस्मिन्‌ कार्येविश्ञेषे मग्न 
आसम्‌ । तेन हि अत्रागन्तं नाशक्नत्रम | 

केकेथी-अपि अहं ` तत्कार्यविशेष ज्ञातुम्‌ अर्हामि । 
प्रत्यवायः न चेत्‌ कथ्यताम्‌ । 

दशरथः-धीरा भव । सत्वरं ज्ञास्यसि सर्वम्‌। तवापि 
प्रियमेव तत्‌ । 

के केयी-अहो आइ्चयंम्‌॥ मत्प्रियम्‌ अपि मह्यम्‌ अधुना 
शंसितुं न शक्नोति आर्यपुत्रः । 

दशरथः-त्वत्तः कि गोपनीयम्‌ स्यात्‌ । तत्रभवता वसिष्ठ- 
गुरणा वत्सः रामचन्द्रः यौवराज्यपदे अभिषक्तव्यः इति अहम्‌ 
आदिष्ट: । तस्मात्‌ तदनुष्ठानं कार्यमग्न अहम्‌ । 

केकेयी-एताद॒शी महती वार्ता अद्यावत्कालपर्यन्तम 
आयपुत्रण मत्कण न पातिता । नाहम्‌ आर्थपुत्रस्य fasana- 
स्थानम्‌ । हा हन्त ! वञ्चितास्मि खलु आर्यपुत्रेण । 

दशरथः-किमेत्रम्‌ असम्भवनीयम्‌ आभाष्यते । मद्हृदये 
तव स्थान पूर्ववत्‌ अचलम्‌ अस्ति । न कोऽपि त्वां ततः प्रश्नंश- 
यितुं समर्थ: भवेत्‌ । कि करणीयं भवत्संशयनिरसनार्थं मया ? 

केकेयी-अपि महाराजः मे किञ्चित्‌ प्रियं कतं मन्यते ? 

दशरथः-नेदं शङ्कनीयम्‌ । प्राणत्यागेऽपि त्वत्प्रियकरणात्‌ 
अहं न विरमिष्यामि । 

केकेयो-तहि दीयेतां मे भवत्प्रतिज्ञातौ वरौ । 

दशरथः-त्रूहि -किमिच्छसि।-न मे किमपि तुभ्यम्‌ अदेयम्‌ । 

केकेयी-एवम्‌ याच्यते मया । एकेन वरेण भरतः 
युवराअपदे स्थापयितव्यः | 
दशरथः-गुर्वाज्ञायाः प्रजेच्छायाः च विरोधि एतत्‌ 
कार्यम्‌ । यदि एष एव ते आग्रहः तदपि मया कर्तव्यमेव भवत्स- 
न्तोषार्थम्‌ । दत्तो मया एष वरः । अन्यः अपि उच्यताम्‌ । 
केकेयी-अन्येन वरेण वल्कलवेषधारी राम: चतुर्दशवर्षाणि 
बने निवसतु | 
दशरथः-हा ! कि शृणोमि एतत्‌ । क्णो बधिरौ भवतम्‌। 
कैकेयि ! किमेवं जल्पितम्‌ । खरतमं गरलं मे कर्णयोः पातितं 
त्वया । वररूपेण एषः अशनिपातः मदुहृदये कृतः । आयें प्रसीद । 
मा मा एवं निष्ठुरा भव । भरतः राजा भवतु । न मे कोऽपि 
आक्षेपः अस्मिन्‌ विषये । परम्‌- 
मा प्रेषय रामं विपिनम्‌ । 
MAA दुनु मम हृदयम्‌ ।। ध्रु। 
चारशोलविनयादिसद्गृणंः । 
प्रीणयते गुरुजनान्‌ सु-भावंः ।। 
प्रियः प्रजानां यः शुभचरितेः । 
मा त्यज तं निजबालम्‌ ।। १।। 
भक्तियृतं गुरुपदानु रक्तं । 
सकलमातृसमवृत्ति सदयम्‌ ॥। 
कोमलमतिमतिकोमलकायम्‌ । | 
सज्जननयनानन्दम्‌ ।।२।। 
बहिरचरो यः खलु प्राणो मे । 
अन्धकरगता afeat मे N 
पातयसि हि किं तमेव विषमे । 
अदयं मा कुरु हृदयम्‌ ॥३॥ 

केकेयी-मत्तः अपि रामः भवतः प्रियतरः दृश्यते । ज्ञातं 
मया पूर्वमेव यत्‌ भवता स्वप्रतिज्ञा पूर्णतां कदापि नेया न 
भविष्यति । रघुकुलजाः सत्यसन्धाः इति श्रूयते तत्‌ अलीकम्‌ 
इव दृश्यते । भवतु । यदि मत्कथनं न क्रियते तहि अनुचितं मे 
अत्रावस्थानम्‌ । हा हन्त ! अधुना मे जीवनमपि असाम्प्रतम्‌ इव 
सञ्जातम्‌ । मातः शरयु, आगच्छामि अधुना भवदन्तिकम्‌ । 
देहि मे त्वदुत्संगे स्थानम्‌ | 

दशरथः-प्रिये ! किमेवं कुरुषे । रामं विना अहं जीवमपि 
धारयितुम्‌ अक्षमः इति त्वं जानासि । न कामये अहँ तदर्थं यौव- 
राज्यम्‌ । सः केवलं मत्समीपम्‌ अयोध्यायां तिष्ठतु । सः तव 
किमपि अप्रियं न करिष्यति । 

कैकेयो-रामस्य मम च अयोध्यायाम्‌ एकत्रावस्थानं न 
शक्यम्‌ । यदि भवान्‌ मतत्रयं कर्तुम्‌ इच्छति, यदि भवतः मया 
किमपि प्रयोजनं तहि रामेण वनं गन्तव्यमेव । 

दशरथः-पापिनि, रामेण ते कः अपराधः कृतः येन त्वं तं 
वनं प्रेषयसि । निर्मेलधिया रामेण न कस्यापि किमपि विप्रियं 
कृतम्‌ । त्वच्चरणयोः पतितोऽहम्‌, दयां कुरु । रामं वनं मा 
प्रेषय, अन्यत्‌ किमपि याच्यताम्‌ । 

कैकेयो-रामः वनं गच्छतु अथवा अहं शरयू-शरणा 
सवामि । 

दशरथः-हा हन्त ! (सूच्छितः पतति) 

केकेयी- (ससम्ञ्रमम्‌) आर्यपुत्र, समाइ्वस्यताम्‌-अहम्‌- 

सन्थरा- (प्रविश्य किमेतत्‌ क्रियते। अलम्‌ अनेन मोहेन । 

केकेयो-मन्थरे, महाराजः विसंज्ञः सञ्जातः। अधुना कि 

करणीयम्‌ । 

सन्थरा-न भेतव्यम्‌-किमपि अनिष्टं न भवेत्‌ । अल्पकाल 
धैर्य मा त्यज । स्वनिशचयात्‌ लवमपि मा विरम। अन्यथा 
आमरणं पश्चात्ताप करिष्यसि | सावधाना भव । अयं तव सुतस्य 
सपत्नः मत्र एव आगच्छति । (रामः प्रविशति) 

रामः-तात! आः किमिदम्‌ । कथम्‌ एवं तातः निपतितः। 
विसंज्ञः इव दृश्यते । कि जातम्‌ । मातः, एतां दशां कि प्राप्तः 
महाराजः । 

कं केयी- (केवलं निइवसिति) 

रामः-मन्थरे-अपि किञ्चित्‌ निवेदयितुं शक्नोषि ? 

सन्थरा-नाहं विशेषज्ञा । एतत्‌ किल जानामि यत्‌ पुरा 
भर्त्रा द्वौ वरौ मत्स्वामिन्ये प्रतिज्ञातौ । तौ तया अद्य याचितौ । 

रामः-कौ तौ वरौ ? 

मन्थरा-एकेन वरेण भरतः युवराजपदे स्थापनीयः इति । 

रामः-अतिसुलभं हि तत्‌ । तस्मिन्‌ न किञ्चिदपि अनिष्टं 
प्रतिभाति | दत्तो मया एष वरः । अपरः कथ्यताम्‌ । 

सन्थरा-अपरेण तु- 

रामः-कथ्यताम्‌ कथ्यताम्‌ । मा बिभिहि। 

मन्थरा-अपरेण तु भवान्‌ वल्कलवेषधारी भूत्वा चतु- 
दशवर्षाणि वने निवसतु । एतत्‌ श्रुत्वा भर्ता विसंज्ञः सञ्जातः। 

रामः-पितूवचनं मया अवश्यं पालनीयम्‌ । एतदपि मया 
सहर्षम्‌ अङ्गीकृतम्‌ । सूर्योदयात्‌ प्राक्‌ एव राम : अयोध्यां संत्यज्य 
वनमार्गे पदं करिष्यति। मातः तातं समाइवासय | एषः अहं 

वनाभिमुखं गच्छामि । दीयतां मे भवदाशी: । (प्रणमति) मन्थरे 
मार्ग दर्शय । (गच्छति) 
सन्थरा-यथाज्ञापयति देव: । 


न 


तर्तायः प्रवेश ¦ 

सन्थरा- (प्रविश्य) दिष्ट्या रक्षितास्मि मृत्युसंकटात्‌ | 
भयरोमांचिता मे तनु: अद्यापि कम्पते । हृदयम्‌ अमि भयेन 
स्पन्दते । क्रोधाभिभूतस्य सौमित्रस्य मे शारीरं दहती ख॒दिराङ्गाः 
रान्‌ वमती नेत्रे अद्यापि मे दृष्टिगोचरे भवतः इव । मत्सखी- 
मनोरथः MSEMA: एव आसौत्‌. परं सत्यप्रतिज्ञेन राम्नेण तद्भयं 
सपदि निवारितम्‌ । सफलीभूतो मे कपटप्रबन्ध: । सीताः 
लक्ष्मणाभ्यां सहितः रामः वनं गतः। अत्र एकमेव अनिष्टं 
सञ्जातम्‌ | रामवियोगम्‌ असहमानः महाराजः परलोकं ग़तवान्‌। 
मृत्युं निरोद्धुं कः प्रभवेत्‌ । अधुना कैकेयी राजमाता संवृत्ता 
एव । नेदं शङ्कनीयम्‌ । अतः परं ममापि प्रभावः अस्मिन्‌ राजकुले 
वर्धेत । भवतु | राजमातुः कँकेय्याः सान्त्वना कतुँ मया गन्तव्यम्‌ | 
अबुना-कः अथम्‌ । अये, एष मातुलसदनात्‌ प्रतिनिवृत्तः भरतः 
मातुमन्दिरं प्रविशति । रामे अतीव स्नेहः अस्य | न जाने किमसौ 
विधास्यति । परं कथमपि सः सानुकूल: कतंव्यः । (निगंच्छति।) 


चतुथः प्रवेश! 
केकेयी-वत्स भरत । समारवसिहि। यञ्कावि तद्‌ भवत्येव। 
पुत्रस्य हितसाधनम्‌ मातुः कतेव्यम्‌ । तत्‌ मया कृतम्‌ । 
त्वत्कल्याणमेव अस्मिन्‌ कर्मणि मे प्रेरकं सञ्जातम्‌ | 

भरत:-परं रामं वनं प्रेषयन्त्या त्वया कि मे हितं साधितम्‌ 
इति ज्ञातु न शक्नोमि । अपि न जानासि यत्‌ आर्ये रामे मम 
प्राणेभ्यः अपि अधिकः स्नेह: । तस्मिन्‌ वनं गते कथं राज्यभोगे 
मे रतिः स्यात्‌ । रामं वनं प्रेषयन्त्या त्वया मद्घात: एव कृत: । 
हा तात, राम, क्षन्तव्यः अहं भवता । अनेन मे जननीकृत्येन 
अहमेव दोषभाक्‌ सञ्जातोऽस्मि । नाहं खलु अपराधी । नाहं 
राज्यं कामये । अहम्‌ अपि त्वाम्‌ अरण्ये अनुसरामि । भो पूज्य 
तात ! मृत्युसमये अहं भवतः पाददशंनमपि कर्तुम्‌ असमर्थं : 
आसम्‌ । कथं भवान्‌ मां विसृज्य स्वगं प्रयातः । 
कैकेयी-वत्स भरत मा शोक कुर । वुद्धिमता गतं न शोच- 
नीयम्‌ । राजनि स्वगे, रामे च वनं गते त्वया राज्यभारः 
स्वशिरसि गृहीत्वा प्रजापालनं कर्तव्यम्‌ । प्रजापालनं क्षत्रियस्य 
प्रथमं कर्तव्यम्‌ । पश्य एष राजकिरीटः तव मूर्धानम्‌ अलङ्कुर्त्‌ 
समुत्सुकः अस्ति । गृहाण इमम्‌ । राजसिंहासने उपविश्य स्वकु- 
लोचितं राजकतंव्यं .कुरु । त्वां राजसिंहासनाघिष्ठितं द्रष्टुम 
इच्छामि । जात एषा अहं ते जन्मदा त्वाम्‌ अभ्यर्थते । 
भरतः-अपेहि- 
अपसर दुरम्‌ । न च जननी त्वं मे नूनम्‌ ॥ 
रामो गच्छतु काननमिति या । 
वच उदीरयति निष्ठ्‌रहृदया । 
कलं किता निजपदवी हि यया । 
हा हा! कष्टम्‌ । दूषितं स्वजननीनाम्‌ ।।१।। 
स्वयंरोपितं स्नेहवधितम्‌ । 
छत्तुमुदता त्वं सुतवृक्षम्‌ । 
भवेत्कथं हा चेतत्‌ इलाध्यम्‌ । 


उद्यता TAA । त्वं तदेव निन्द्यं कार्यम्‌ ॥२॥ 

अजान निजपत्यु हृ दयम्‌ | 
पुरःसृता तद्‌ घाताय त्वम्‌ । 
त्वया दुषित पत्नीनाम । 
धिक्‌ बिक्‌ धिक्‌ त्वाम्‌ । पतिपुत्रघातिनोमदयाम्‌ ॥३॥। , 


चाहँ तव पुत्रः न च त्वं मे जननी । पुत्रस्य मानसं न जानन्ती 
कथं तस्य माता भवितुम्‌ अहंति। यत्र रामः तत्र अहमपि 
गमिष्यामि । वल्कलूवेषधारिणि रामे वने भ्रमति कथं राज्यभोगे 
मम प्रीतिः स्यात्‌ । आर्य राम, अयम्‌ अहं त्वच्चरणान्तिकम 
आगच्छामि । (गच्छति) ८ > 

केकयी-भरत-मा गच्छ मा गच्छ! एतत्‌ शृणु | आः Rinia: 
स: । मन्दभाग्या खलु अहम्‌ । पत्या पुत्रेण च अपि परित्यक्ता- 
हा हन्त! (निपतति) a 


पञ्चम; प्रवेश! 

राम:-वत्स लक्ष्मण, स्नानार्थं पयोष्णीं गता जानकी अद्यापि 
कथं न निवृत्ता । 

लक्ष्मण:-स्नानं समाप्य आर्या अत्रागन्तुं प्रस्थिता । यावत्‌ 
सा कञ्चित्‌ मार्गम्‌ आक्रान्तवती तावत्‌ कतिपयाः तपस्विरमण्यः 
तामुपेत्य साग्रहं तां स्वाश्रमदर्शनार्थ नीतवत्यः। तासाम्‌ आतिथ्यं 
स्वीकृत्य सा सपदि आगच्छेत्‌ इति अहं मन्ये । परं किमेतत्‌- 
(अवलोक्य) आः- एष भरतः ससैन्यः इतोमुखः आगच्छन्‌ दृश्यते 
अस्माकं नाशाय बहुधा कनिष्ठजनन्या सः प्रेषितः भवेत्‌ । तस्य 
अतिकारार्थ आवाभ्यां सज्जी-भवितव्यम्‌ । 

अरण्ये राज्यलोभाद वयं सम्प्रेषिता मात्रा । 
तथाप्यासीन्न तृप्तिर्हा कठोराया अहो तस्या 
वनस्था अप्यक्कपया हा ! तया सोढा वयं नव । 
अतश्चास्मान्‌ निहन्तुं वे तयेष प्रेवितो मन्ये ॥ 
प्रतीकारो हि कतंव्योऽधुनाऽस्मान्‌ हन्तुकामस्य । 
अनुज्ञा,दीयतां मह्यं निराकतुँ रिपोर्यत्नम्‌ ॥ 
रामः-प्रतिकारः अनावश्यक: । भरतस्य हृदयेन अहं सम्यक्‌ 
परिचितोऽस्मि । कि तस्य अस्मद्विग्रहेण | शत्रुभावेन सः कदापि 
न आगच्छेत्‌ । गच्छ साग्रहं सस्नेहं च तं ममान्तिकमानय । 
लक्ष्मणः-एष भरत: समागतः एव । 
(भरतः प्रविश्य रामचरणौ वन्दते, रामः तं परिष्वजति) 
रामः-वत्स चिरञ्जीव ! अस्मिन्‌ आसने उपविश । अतीव 
प्रीतोऽस्मि तव दर्शनेन । किमर्थम्‌ एष दीर्घः प्रवासः अङ्गीकृतः 
त्वया । मा्गश्रमात्‌ अतीव श्रान्तः इव दृश्यसे । अपि सर्वषां 
कुशलं विद्यते ? ` 
भरतः-आर्ये भवता त्यक्तानां केषां कुशलं स्यात्‌ । पूज्य- 
तात चरणाः स्वर्लोक प्रयाताः | 
राम: हा ! कि शुणोमि । हा तात । मद्वियोगम्‌ असहमानः 
भवान्‌ इहलोक परित्यज्य स्वर्गं प्रयातः । भावी केन निवार्यते । 
भरतः-आर्य मम मन्दभाग्यस्य कृते भवान्‌ मे मात्रा राज्यात्‌ 
निःसारितः । मन्दमत्यां तया . मदंहृदयस्थः भावः न लक्षितः । 
जानाति एव भवान्‌ यत्‌ मदृहूदये राज्यलालसां विभवलालसा वा 
मनागपि न विद्यते । क्षम्यतां मे मातुः अपराधः। निवर्त्यताम्‌ 
अयोध्याम्‌ । महं भवन्तम्‌ अयोध्यां प्रतिनेतुम्‌ संमांगतोऽस्मि । 
रामः-जानामि ते स्नेहं खल । परं मे अयोध्यां प्रति गमनं न 
शक्यम्‌ | चतुर्दशवर्षाणि वने व्यतीत्य एव अयोध्याम्‌ आगमिष्यामि | 

भरतः-यदि भवान्‌ मत्प्रार्थनां न अङ्गीकरोति तहि अहमपि 
भवता सह वने एव निवसिष्ये । - अयोध्या स्मशानभूरिव मे प्रति- 
भाति। अहे तत्र न गभिष्यामि | 
राम:-एतत्‌ न युज्यते । यतः-- 
पितूवचनमवश्यं पालनीयं हि पुत्रैः । 
किमपि न विपरीतं तद्विरोधे विधेयम्‌ n 
जगति किमपि नान्यत्‌ शरेयसे विद्यते न: ।, 
रवुवरकु लजानां माऽन्यथा स्य: प्रतिज्ञाः ।। 
यथा पितृवचनपालनार्थम्‌ अहं वनम्‌ आगतोऽस्मि तथा त्वयापि 
पितृवचनं पालनीयम्‌ | अस्मद्विधानां चरितानि आदर्शानि स्यः | 
सामान्यजनाः TAAT चरितानि एव अनुकुर्वन्ति। अतः पित्रा- 
ज्ञया त्वया प्रजापाळनं कतेव्यम्‌ । 
भरतः-यदि एषा एव भवदाज्ञा तहि अहं तां पालयिष्यामि | 
परं दीयतां मे एकं वचनम्‌ । 
रामः--कि तत्‌ । 
भरतः-चतुर्देशवर्षावसाने भवता अयोध्यां पुनरागत्य राज्य- 
भारः गृहीतव्यः । 
रामः--तथा-- 
भरतः--यदि चतुर्दशवर्षान्ते भवदागमनं न मवेत्‌ तहि अहम्‌ 
अनलं प्रवेक्ष्यामि । दीयतां मे भवत्पादुके; तयोः प्रतिनिधित्वेन 
` अहं राज्यशासनं कुर्वन्‌ नन्दिग्रामे स्थास्यामि । 
राम:-धन्योऽसि भरत! महान्‌ खलू ते त्यागः । सन्तुष्टोऽस्मि 
अनेन ते सदूवृत्तेन । भविष्यत्काले जना: एतत्‌ तव यशः यावच्‌- 
चन्द्रदिवाकरौ वणंयिष्यन्ति । 
भरतः;-मन्मातुः अपराधः क्षन्तव्यः | 

रामः--ममापि सा माता । मातृचेष्टित यद्यपि प्रतिकूलम्‌ 
तथापि पुत्र: तत्‌ न निन्दनीयम्‌ । विधातुः इच्छा वलीयसी | 
एतत्‌ सवं विधिविधानम्‌ । केनापि महता. हेतुना विंधिना . अहु 
बनम्‌ आनीतः। माता तु केवलं निमित्तमात्रं बभूव | विधातु- 
चेष्टितानि सर्वथा अज्ञेयानि । अतः मातृ दोषोच्चारणं पुनः न कर- 
णीयम्‌ | गच्छ यशस्वी भव । बहुकालं राज्यात्‌ दूरे स्थातुं न 
योग्यम्‌ । गच्छ यथान्यायं घ्रजापालनं कुरु । 
भरत:-- (लक्ष्मणं प्रति) आर्यं महान्‌ भाग्यवानसि। चतुदेश 
वर्षाणि त्वया आर्यंचरणानां सान्निध्यम्‌ अनुभवितव्यम्‌ । (रामं 
प्रति) भवदाज्ञया निवर्तेऽहम्‌ । दीयेतां मे भवत्पादुके । (रामः 
पादुके यच्छति ) 
भरत: (ते गृहीत्वा ]-.अन्‌गहीतोऽस्मि । ` 
रामः--शुभास्ते पन्थानः । किमन्यत्‌ ते प्रियं करोमि । 
भरत:--भवत्‌ कृपया एतत्‌ भरतवाक्यं भवत्‌ । 
भरतवाक्यम्‌ |. 
पाहि बिभो ! जगतीम्‌ । अधुना । 
स्वार्थपरायणनुश्ञंसलोकात्‌ 
रक्ष रक्ष धरणीम्‌ ॥ अधुना ॥ १॥ 
बन्धुद्देषो मास्त्विह लोके 
बितरकृपासरणीम्‌ ॥ अधुना ॥ २.॥ 
दानवताया लोपो भूयात्‌ 
वारय दुष्करणीम्‌ ॥ अधना ॥ ३॥। 
करोतु मानवताया उदय 
स्वगसमामवनीम्‌ ॥ अधुना ॥४॥ 
_रामः--तथास्तु । ; 

सञ्च-पराक्षणम्‌ 


(थियाल-चरितम्‌) 
प्रथमः प्रवेशः 
(केलासे श्रीशंकर: ध्यानस्थ: दुस्यते । इन्द्रादिदेवगणा: स्तुति 
कुर्वन्ति) ; उ 
जय जय हे निइवनाय । करुगाणंवं भूतनाथ NGON 
गिरिजाघव गंगाधर । उरगपाछ शशिशेखर । 
“जय जय हे प्रमयनाथ ॥१॥ 
शरणागतभयहारिन्‌ । आशुतोष शुभकारिन्‌ । 
जय जय गजवदनतात ॥२॥ 
उन्मीलय नयनयुगम्‌ । सकृप पश्य भक्तगणस्‌ । - 
जय जय हे उमानाथ ॥।३॥ 
इन्द्रः- (स्तवनान्ते) भोः जगतः पितः,' वयम्‌ अमरगणाः ते 
शरणं प्रपञ्चाः। पाहि नः । स्वदृष्टिसुधया अस्मान्‌ पावनीकुरु । _ 
शंकरः- (नेत्रे उन्मील्य) अये अमरेन्द्रः! देवगणाः! स्वागतं 
भवताम्‌ | चिरात्‌ भवताम्‌ आगमनं. सञ्जातम्‌ । 'मन्ये भवतां 
सर्वेषां कुशलं विद्यते । कस्मात्‌ कारणविशेषात्‌ भवदागमनं 
सञ्जातम्‌ ? 
इन्द्रः-देवाधिदेव, वयम्‌ अद्य कृतार्थाः भवत्पदकमल- 
दर्शनेन । वाह्यतः अस्माकं कुशल विद्यते । परं साम्प्रतं अभूतपूर्व 
महती विचित्रा च चिन्ता मन्मनः व्यग्रीकरोति । । 
शंकर:-उच्यतां भवच्चिन्ताकारणम्‌ । अपि को5पि 
मद्वरोन्मत्तः gia: पुनरपि भवतः पीडयति ? 
इन्त्र:-नैवं नैवम्‌ । साम्प्रतं तादृशाः जगत्पीडाकरा: दुर्जना; 

न दृश्यन्ते । परं किमपि अज्ञातभयकारणम्‌ उद्भूतम्‌ इव दृश्यते। 
न जाने कि स्वर्लोकवासिनः मृत्युलोकवसति चिकीर्षन्तः तत्र 
गच्छन्ति । स्वर्लोकः तिरस्कृतः इव तिष्ठति । 


पार्वंती-अहो विचित्रेयं वार्ता । कथम्‌ एतत्‌ सम्भूतम्‌? 
अपि मृत्युलोकः स्वर्छोकादपि सविशेषं वासयोग्यः आकर्षक: च 
सञ्जातः थेन स्वर्लोकवासिनः तत्रत्यां वसति कामयन्ते ? 
इन्द्र: तथ्य ज्ञातुं मया नारदः मृत्युलोकम्प्रति प्रेषितः । 
अचिरेण एव स प्रत्यागत्य तत्‌ कथयिष्यति । (नेपथ्ये-'नारायण' 
इति शब्दः श्रूयते । ) अहो नामसंकीर्तनसममेव देवर्षेः आगमनं 
सञ्जाताम्‌ । 
नारद: (प्रविश्य) 
मङ्कलमयमशुभहरं भवतकामदम्‌ | 
विइवात्मानं स्मर हे मन उमाधवम्‌ NGON 
` भक्तकामकल्पतरुम्‌ । भालाक्षं कामारिम्‌ । 
शश्षिशेखरमु रगमालमीदामन्ययम्‌ ।।१।। 
' गङ्ाधरमखिलेशम्‌ । विषकण्ठं वृषयानम्‌ । 
याहि याहि शरणमाशु विइबवन्दितम्‌ NRN 
जगतः पितरौ वन्दे 
इंक र:-देवर्ष: सुस्वागतम्‌ । जगद्धिताय भवतु भवतः 
त्रैलोक्यसञ्चारः । कुतः आगम्यते । अप्यस्ति किचित्‌ कथनीयम्‌? 
नारदः-अथ किम्‌ । देवेन्द्रस्य अनुरोधात्‌ अहं मृत्युलोक 
गतवान्‌ । अपूर्वेतेजोयुक्तां पुण्यलक्षणां विभवसौख्यसम्पन्नां 
सर्वेदुःखविहीनां भुवं दृष्ट्वा अहं विस्मयापन्नः अभवम्‌ । _ 
झंकरः-अहो आश्चर्यम्‌ । अपि ज्ञातम्‌ अस्याः अश्रुतपूर्वाया 

नारदः-भगवन्‌ : i 
लताया ना त e 
करोति । अतीवसत्वशीलः हि असौ ha ह 
स्वदाक्षिण्यादिगणेः न केवलं स्वप्रजा ae I 

IT: : सन्तोषिताः अपि तु 

अखिला धरणी स्वशीलौदार्यादिगुणप्रभावेण सम्भषिता । न 
कोऽपि अतिथिः तस्य गृहात्‌ विमुखः याति | सुनीतिमान्‌ स॒ 
नृपतिः स्वप्रजाः न केवलं पुत्रवत्‌ पालयति अपि तु ताः धर्म 
मार्गानुसरणं कारयति। चांगुणा नाम तस्य महिषी पतिवत्‌ 
धमंशीला सत्त्वशीला च अस्ति । तयोः आत्मजः चिलया केवलं 
सत्त्वमूतिः इव राजते। ` 

शंकर:-अहो धन्यः खलु अयं नृपः | अवश्यं दर्शनीयः हि सः। 

पावंती-अहमपि द्रष्टुमिच्छामि तस्य पत्नीम्‌ । तादृशाः 
सच्छीळवत्यः सत्वशीलाः स्त्रियः यस्मिन्‌ लोके वसन्ति तमेव 
स्ववासेन भूषयन्ति । 

इन्द्रः-देवाधिदेव, स्वर्लोकः अपि भत्रता रक्षणीयः । यदि 
भवत्‌-कृपा न भवेत्‌ तहि अचिरेण एव स्वर्लोकः शून्यः भवेत्‌ । 
एवंभूते मे देवेन्द्रत्वं केवलं नाममात्रं सम्भवेत्‌। एतदपि ` 
विमशेनीयम्‌ | : SM 

झंकरः-न भेतव्यम्‌ । अयं मे भक्तः तव अनिष्टं कदापि 
न करिष्यति । अहम्‌ अधुनैव कान्तिनगरीं गत्वा तस्य सत्त्वपरीक्षा 
करिष्यामि | यदि तस्य सत्त्वं व्यवस्थितं स्यात्‌ तह सपरिवारं 
तं मल्लोकम्‌ आनेष्यामि । 

पार्वेती-सम्यग्‌ उदितम्‌ । एतादृशैः सत्त्वशीलेः महाभागैः 
अस्माकम्‌ अयं केलासप्रदेशः अधिकतरः शोभनीयः पावनः च 
भवेत्‌ । 

शंकर:-परम्‌ अस्यां परीक्षायां यदि सः असफलः जायते 
तहि ? 
` नारदः-अभङ्गं खलु तस्य सत्त्वबलम्‌ । पर्वत: इव स 
स्वसत्वे स्थास्यति । 
शंकर:-तत्‌ हि अहम्‌ अधुनैव पश्यामि । प्रस्थितः अहं 
कान्तिनगर्ये । 
इन्द्रः-स्वाभिन्‌ ! कृतार्थाः स्मः वयम्‌ । 
. चारदः-नारायण! देवेन्द्र! गच्छामः | 


द्वितीयः प्रवेशः 
श्वियालः-दिष्ट्या सानन्दं संपन्नः अद्य कुमारस्य जन्मदिनो- 
त्सवः। प्राप्ताः अस्माभिः महर्षीणाम्‌ आशिष: । किन्तु देवि 
किमर्थं त्वम्‌ एवं खिन्ना असि ? 
, 5 चांगुणा-ताथ ! न जाने कि मे मनः कयापि शंकया 
व्याप्तम्‌ अस्ति । कुमारस्य जन्मदिने ज्योतिबिदा यद्‌ भविष्यं 
कथितं तद्‌ भवान्‌ स्मरति किम्‌ ? 
श्रियालः-स्मरामि खलु तत्‌ । ईशेच्छा बलीयसी । यद्‌ 
भावि तद्‌ भविष्यति । चिन्तां मा कुरु । मृत्युंजयः सदाशिव 
अस्माक कल्याणम्‌ एव करिष्यति । तहि निस्सार्यंताम्‌ एषा 
चिन्ता स्वमनसः । 
` चांगुणा-यत्तं कृत्वा अपि एषा चिन्ता मन्मनः न त्यजति । 
अद्य कुमारस्य अष्टमः जन्मदिनोत्सवः । अद्य एव तद्‌ भविष्यम्‌ 
.मे मनः व्यग्रीकरोति । 

2 थियाल; देवि, सदाशिवस्य भक्तानाम्‌ अनिष्टं कदापिः न 
भवेत्‌ । तहि चिन्तां दुरीकुरु । अद्य शिवप्रसादं गृह णतां. जनानां 
शुभाशिषः कुमारं रक्षिष्यन्ति | परम्‌--अधुना न कोऽपि अप्राप्त- 
प्रसादः विद्यते इति मे मति: । 3: 

राज्ञी-तथापि द्वारपालम्‌ आहूय सम्यग्‌ ज्ञातव्यम्‌-यदि 
करिचिद्‌ अपि अवशिष्यते तहि तद्‌ अस्माकं लाञ्छनास्पदं भवेत्‌ | 
सत्त्वहानि: अपि सम्भवेत्‌ । 
o राजा-सुष्टु भणितं देव्या । कः कोऽत्र द्वारि । (द्वारपालः 
प्रविशति) अपि त्वया सर्वत्र मन्तिदेशानुसारतः घोषणा कृता 
वानवा? Gs 

द्वारपालः-देवस्य आज्ञया सर्वत्र घोषणा कृता । आबाल- 
वृद्धाः आद्राह्मणशूद्राश्‍च सर्वे नागरिकाः अत्र समागत्य सानन्दं 
शिवप्रसाद गृहीतवन्तः | | $ 

राज्ञी-अपि त्वया सम्यग्‌ ज्ञातं यत्‌ न कोऽपि अगृहीतप्रसादः 
अद्यापि अवशिष्यते इति ? न 

द्वारपालः-अथ किम्‌ । अधुना न कोऽपि एवम्‌ अवशिष्यते। 
(नेपथ्ये-अलीकम्‌ एतत्‌ । अद्यापि एकः प्राणी अभृक्तंप्रसादः 

अवशिष्यते) श १४ 
राजा-कुतः एतत्‌ प्रत्याख्यानं सम्भवति । यो वा को वा 
अपि जनः अभुक्तप्रसादः स्यात्‌ सः मत्पुरः आगच्छतु ।` 
(भिक्ष्‌वेषेण शंकरः प्रविशति) ` 

राज्ञी- (जनान्तिकम्‌) अहो भयंकरवपुर्धारी एषः नवागत: । 
अस्य बीभत्सस्य निर्गता ककंश्ावाणी मद्हृदये भयम्‌ उत्पादयतिः 

राजा-(जनान्तिकम्‌) अहो विचित्रविग्रहोऽयम्‌ । अस्य 
बीभत्सस्य दर्शनमपि मनसिः भयम्‌ अरुचिम्‌: चः उत्पादयृति। परम्‌ 

अप्रियरूपधारी अपि अयम्‌ अतिथिः मम gg: अस्ति । 
(प्रकटम्‌) पूज्य अतिथे आगम्यताम्‌ । 
भिक्षुः- (विहस्य) अनाहूत: अपि अहम्‌ आगतोऽस्मि । 
राजा-अतिथयः सर्वदा स्वागतारहाः अस्मिन्‌ राजप्रासादे । 
भिक्षुः-राजन्‌ तव आज्ञाकारिणः स्वकार्यदक्षाः न सन्ति 
इति स्फुटं दृश्यते । राजभिः अनवधानैः न भवितव्यम्‌ । 
. राजा--क्षम्यताम्‌ मे अपराधः । आगम्यताम्‌ अत्र आसने 
च उपविश्यताम्‌ । (भिक्षुः उपविशति) आर्ये अतिथेः पाद- 
` पक्षालनार्थं जलम आनीयताम्‌ । पदतीर्थं सेवावहे । 
. शिक्षु--कृतम्‌ आदरेण । अहम्‌ अतीव वुभुक्षितोऽस्मि । 
सपदि भोजनं मे दातव्यम्‌ । 
राजा--भोजनं सिद्धम्‌ एव । आयं अन्नपात्रम्‌ आनीयताम्‌ | 
- .राज्ञी--तथा-( अन्नपात्रम्‌ अतिथिपुरतः स्थापयति ।) 
राजा--सानन्दं सावकाशं च . भोजनं क्रियताम्‌ । यदि 
किमपि अत्र न्यूनं स्यात्‌ तद्‌ उच्यताम्‌-तद्‌ देवी परिवेषयिष्यति | 
भिक्षु:--नाहं वाञ्छामि एतादृशं भोजनम्‌ । अतिथिभ्यो 
इच्छा भोजनं त्वया दीयते इति श्रुत्वा अहम्‌ अत्र आगतोऽस्मि । 
राजा--उच्यताम्‌ भवद्‌वाञ्छा । तां पालयितुम्‌ आवां 
सन्नद्धौ स्वः। 
भिक्षुः--प्रथमं वचनं देहि । शपथं कुरु । 
राजा--जगत्पितुः सदाशिवस्य शपथं कृत्वा वचनं ददामि, 
यद्‌ भवान्‌ वाञ्छति तदेव दास्यामि । अन्यथा सपितृकः अहं 
नरक प्रति: व्रजिष्यामि । 
भिक्षु:-<मांसाशनमु इष्यते मया । देहि तत्‌ मे । 

राजा-- (जनान्तिकम्‌) विचित्रेयं वाञ्छा खळ | मन्ये 
मत्सत्त्वपरीक्षणार्थंम्‌ एव केनापि देवेन अनेन वेषेण अत्र आगमन 


कृतं भवेत्‌ । (प्रकटम्‌) भवदाज्ञा प्रमाणम्‌ | द्वारपाल, आनय 
मांसपूर्ण पात्रम्‌ । 


भिक्षु:-क्षणं विरम । नाहं यस्य कस्यचित सत्त्वस्य मांसम्‌ 
इच्छामि नरमांसम्‌ इष्यते मया । 

राजा- (जनान्तिकम्‌) सदाशिवः रक्षतु माम्‌। कस्य . 
नरस्य मांसं प्रदेयम्‌ अधुना ? नरहत्यापापं कथं क्रियते मया ? 
यदि एतद्‌ न क्रियते तहि सत्त्वहानि: भवेत । महति धर्मसंकटे 
पातितोऽहम्‌। दरीद्टयोमं ध्यस्थितोऽस्मि अधना । 


भिक्षुः--महच्चिन्तापरः इव दृश्यसे। अपि अपुरणीया मे 
इच्छा ? यदि एतद्‌ दुष्करं मन्यसे तह कथय । अहम्‌ अन्यत्र 
गच्छामि । तव सत्त्वशीलताम्‌ आतिथ्यशीलतां च आकर्ण्य 
अहम्‌ अत्र समागतः | सम्यक्‌ प्रकटीकृते अतिथ्यशीलता. सत्त्व 
शीलता च | 

राजा--भगवन्‌ क्षम्यताम्‌ । अहं सन्नद्धोऽस्मि । महेह- 
मांसेन भवतः क्षुधा शाम्यतु । 

राज्ञी--नहि नहि-त युक्तम्‌ एतत्‌ । मद्देहमांसम्‌ अपयामि । 
पत्युः सत्त्वरक्षणम्‌ सहधरमिण्या: कतंव्यमेव । तत्कर्तुम्‌ आज्ञापयतु 
महाभागः ॥ 

भिक्षुः--स्त्रीमांसं वर्ज्यं भवति । 

ह्वारपाल:--तह मेद्देहमांसम्‌ अङ्गीकरोतु . अतिथिदेवः । 
स्वामिनः पिण्डेन मे देहः पुष्टिङ्गतः। तदथम्‌ सवस्वस्य त्यागः 
एव उचितःः। एतत्‌ . कतेव्यं कृत्वा आनृष्यं गतः. अहं सद्गति 
प्राप्स्य | ५ “०19 

भिक्षुः --अपेहि । भृत्यानामपि मांसं न इष्यते मया । 
राजा--तहि महेहेन स्वक्षुधां शाम्यतु भवान्‌ । | 
भिक्षु-नाहं पापभागी भवितुम्‌ इच्छामि । प्रजापालनम्‌ 
राज्ञां घामिक कर्तव्यम्‌ । तव शरीरत्यागात्‌ धर्महानि: भवेत्‌ । 
तत्‌ न युक्तम्‌ । 
राजा--तहि कि कर्तव्यं मया ? यत्‌ भवाम्‌ आज्ञापयति 
. तदेव मया प्राणत्यागेऽपि करणीयम्‌ । 
भिक्षुः--अस्ति तव azada: द्वात्रिशल्लक्षणोपेतः 
सुलक्षणः सुळलितविग्रहः आत्मजः । तं मह्यम्‌ सपेय । 
देहि मे झटिति तनय-माँसम्‌ । 
नहि किमपीव्यते मयान्यच्याशनम्‌ । श्रु॥ 
अस्ति ते प्रियतमो हथष्टवर्षाय आत्मजः । 
कुरु तं मदर्पणं भूप ! तूणम्‌ ।।१।। 
रुचिकर सुललितं नूतनं हयनामयम्‌ । 
अत्तुमिच्छामि रे तस्य मांसम्‌ ।।२॥ 
नय पुर्णता निजं सुरापथं त्वया छतम्‌ । 
अन्यथा ते भवेत्‌ KAWA UU 
राज्ञी--(कर्णोपिधाय) हा हन्त! किमिदं श्रूयते । भिक्षोः 
मुखात्‌ एष वाग्रूपी अशनिपातः सञ्जातः : । आवयोः एकः एव 
कुलवर्धनः पुत्रः । तस्मिन्‌ नष्टे कुलमेव नध्येत्‌ । पुत्रवती भूत्वा 
अपि अहम्‌ अपुत्रवती भवेयम्‌ । कठिना खलू इयं सत्त्वपरीक्षा! 
भो देवाधिदेव! गिरिजेश! रक्ष अस्माकं कुलम्‌ । पाहि मे 
कुक्षिजातं प्राणप्रियं सुतम्‌ । पूज्य सतीश्वर ! अहं तव कन्या 
Kal त्वा. मत्पुत्रप्राणानां भिक्षां याचे । कृपां कुरु। मां मा 
पुत्रहीनां कुरु | 

कुरु करुणां कन्यायाम्‌ । सा कुरु मा कुरु मां सुतहीनाम्‌ ।। छु .॥ 
एकमेव मे पुत्रः शुभ-घीः । वंश-बिवर्धन ya गुणनिधिः ॥ 
प्राणभ्रियमूजुशीलम्‌ । मा हर मा हर सदय त्वं तम्‌ ॥।१।। 

देहि दयालो म इमां भिक्षाम्‌ । तवां कुर्वेऽहं चैतां याच्जास्‌ । 
कुलदीपं नइचैनम्‌ । सदम-विभो नय न च निर्वागम्‌ ॥२॥ 


भिक्षु:-- (स्वगतम्‌) अस्याः करुणया वाचा मे. हृदयं 
द्रवीभवति । नैतद्युक्तम्‌ । क्षणं मया हृदयं कठोरं कर्तव्यम्‌ । 
(प्रकटम्‌) राजन्‌ त्वया शपथः कृतः । परिपालय स्वशपथम्‌ | 
अन्यथा अहम्‌ इतः गच्छामि । (गन्तुम्‌ उत्तिष्ठति।)' | 
राजा--यतीस्वर! क्षणं स्थीयताम्‌ । एतद्‌ जम्मदायाः 
हृदयस्य, आक्रन्दनम्‌ । स्वांशं विहातुं कथं तत्‌ सन्नद्ध॑ भवेत्‌ ? 
तथापि भवद्वाञ्छा अवश्यं पूरीक्रियतेः मया । क्षणं . शान्तिः 
अवलम्ब्यताम्‌ । ` zri - 
राज्ञी--हा देव! सदाशिव! आशुतोष! कथं त्वं निज- 
भक्तान्‌ उपेक्षसे । आतेहूदयस्य मे करुणप्रार्थन॑ तव कर्ण न पतति 
किम्‌ ? उ 
- घाव विभौ तूर्णम्‌ । शम्भो । घाव विभो तूर्णम्‌ ॥ धुः ॥ 
त्वत्पदविनतान्‌ विभो किकरान्‌ । 
ग्रसितुमुद्यतं घोरं व्यसनम्‌ ॥' १॥ 
सत्त्वरक्षणे बंशो नइयति । 
बंशरक्षणे नइति सत्वम्‌ ॥ २.।। . 
अनन्यशरणा बिभो अहं ते । | 
हृयोरपि हि भो! क्रियतामवमम्‌।।' ३ ॥ 
अस्यां चित्रापदि पतिताऽहम्‌' 
पश्यामीह न मुक्तेरमार्गम्‌ ॥ ४ N | 
चिलया-- (प्रविश्य) अम्ब किमेवं रोदिषि! कथय ते 

दुःखकारंणम्‌ । तातः अपि विषण्णवदनः ` दृश्यते ।' कः अयं 
विचित्रवेषधारी? कि वाञ्छति अयम्‌? 

राञ्ञी--वत्स ! (स्वगतम्‌) हा कथं कि च कथयामि अस्मे.! 

चिलया--कथं त्वं स्तब्धा असि? तात, भवानेव कथयतु । 
भवद्‌दुःखकारणं श्रोतुम्‌ अहम्‌ अतीव उत्कण्ठितोऽस्मि । हन्त, 
न कोऽपि उत्तरं ददाति । भो नवागत! कः अपि भवतु भवान्‌ । 
ग्रतिवेषात्‌ भवान्‌ मे वन्दनीयः । अतः अभिवादयामि । . अपि 
भवान्‌ मे पित्रोः दुःखं कथयितुं शक्नोति? 


भिक्षुः--अहम्‌ इच्छाभोजनं प्राप्तुम्‌ अत्र आगतोऽस्मि । 

चिलथा--इच्छाभोजनम्‌! किमत्र दुष्करम्‌? मातः कि 
वाञ्छति एषः अतिथिः । 

राज्ञी--कथं कथ्यते-अप्रियं मुखात्‌ कथं निस्सरेत्‌! ` 


चिलया--अप्रियम्‌ अपि अतिथिसन्तोषार्थ न: सत्वरक्षणार्थ 
च कंतेव्यम्‌ एव । तहि कथ्यताम्‌ अस्य इच्छा । 


राज्ञी--अत्याग्रही मे वत्स: । कि करोमि? मन: ag 
कृत्वा सत्यं कथनीयम्‌ एव । वत्स! स्वक्षधानिवारणार्थम अनेन 
त्वच्छरीरमांसम्‌ इष्यते । 


चिलया--अपि एवम्‌ ? तहि नासौ साधारणः faea: 
कदाचित्‌ ईश्वरः एव अस्य वेषेण अत्र आगत: इति अहं मन्ये । 
भिक्षुं भाति चेषः । तद्रूपधुग्रमेशः 
सत्त्वं परीक्षितुं न) । किं वा 55 गतः सुरेशः । 
अत्युग्ररूपधारी । किमयं स्वयं पुरारिः । 
कि जीवितेश एषः । अथवा स्वयं परेशः । 


दृष्ट्‌ वफ आह SANAAA । 

कोर्याबुतां च करुणाम्‌ । लक्ष्यीकरोसि चेनाम्‌ । 
तेनायमुग्रवेषः । मम .वन्दनीय एषः । 


यतीरवर, अनुगृहीतोऽस्मि भवता । भवत्कृपया पित्रोः सत्त्वरक्ष- 
णार्थं मे शरीरस्य व्ययः भविष्यति । अयम्‌ अहम्‌ उपस्थितोऽस्मि 
भवत्पुरतः । तहि मच्छरीरेण आत्मनः क्षुधा शाम्यताम्‌ ` 

भिक्षुः-- (स्वगतम्‌) कुमार! धन्योऽसि! सत्यं त्वं कुलो- 
द्वारकः ! (प्रकटम्‌) नाहं वृकः व्याघ्रः वा तव अपक्वं मांसं 
खादितुकामः । राजन्‌ एषा ते महिषी स्वहस्तेन एनं हत्वा तस्य 
मांसं पक्त्वा अत्र आनयतु । 

राजा--भो मनः कठोरं भव । सत्त्वरक्षणार्थं सत्यपालनाथं 
च वज्धरूपं धारय । प्रिये अनुष्ठीयतां यतिवचनम्‌ । 


O o राज्ञी--हा हन्त, कथं दुर्बलं मातृहृदयम्‌ एतादृशं निष्ठुर 
कर्म आचरेत्‌! यतिश्रेष्ठ, पुनः प्रार्थयामि, मयि दयां कुरु। 
मन्नन्दनाय जीवदान दत्वा मां कृतार्था कुरु । अहम्‌ अस्य 
जननी । कथं तस्य कुसुमकोमले काये रस्त्राघातं कर्तुम्‌ अलं 
भविष्यामि । | KAN 
भिक्षु--सुखं जीवतु ते पुत्र: । एषः अहं गच्छामि । 
राजा--प्रिये! हृदयं कठिनं कुरु । सत्त्वभङ्गो मा भवतु । 
चिलया--मातः न किमपि अत्र शोचनीयम्‌ । प्राणिनां 
मत्यः धवः इति त्वं जानासि । सत्त्वरक्षणार्थ प्राणानां" व्ययः 
इलाघ्यः । एषः तव हस्तः मां शिवसायुज्यं प्रापयतु। त्वदुत्संगात्‌ 
उत्थाय मया मातुः गिरिजायाः अङ्क उपवेष्टव्यम्‌ । अतः परम्‌ 
किम अन्यत जन्मसाफल्यम्‌? पूज्य तात, शोकः मा क्रियताम्‌ | 
धन्योऽहं खडु पितसेवार्थ - यस्य देहस्य. विनियोग: NA खलु 

शोचनीयो मे मृत्युः । अपरं च यतौ प्रीते सदाशिवः अपि अस्मासु 
अवश्यं प्रसन्नः भविष्यति । अतः.सानन्दं मां यतिसेवार्थं समर्पयत । 
राश्ञी--(तं समारिलिष्य) कथं बालमुखात्‌ एतादृशी 
प्रौढा वाणी निस्सरति । वत्स, एतावत्‌ ज्ञानं तव कुतः प्राप्तम्‌? 
मोहावृतमानसा इयं ते जननी त्वां प्रसूय धन्या जाता । परम्‌ 
अतः परं त्वां विना अहं कथं जीवं धारयिष्यामि । 
_ राजा--आर्ये हृदयं स्थिरीकुरु । नान्या गति: । सत्त्वरक्ष- 
णार्थे पुत्रः त्यक्तव्यः । 
चिलया--अम्व, मा विलम्बं कुर । अतिथिः अतीव वुभु- 
क्षाकुलः दृश्यते । 
भिक्षुः--राजन्‌ यदि पुत्रत्यागं कठिनं मन्यसे तहि कथ्य- 
ताम्‌ । अहम्‌ अन्यत्र गच्छामि | 
_ चिलया--एतस्माद्‌ राजद्वारात्‌ कोऽपि बुभुक्षितः विमुखः 
न याति । अयं मे देह: भवते समपितः। अतिथिः केवलं शिवः 
भाव्यते मया । तस्मिन्‌ विमुखे याते किम्‌ अनेन शारीरेण विभवेन 
प्राण: वा । मातः, अलं शोकेन। 
मा प्रियजननि. कुरु खिञ्चताम्‌ । 
समयोऽयं शुभदो ननु पुरत आगतः । 
भाग्यविवर्यनशीलः ॥। Ho ॥ 
कत्‌ प्रियतमपितृपदसेवाम्‌ सत्वाबनं तथा वे ।। 
उप्रस्थितोऽयं सन्धिरुत्तमः। न च तं त्यक्तुं युक्दम्‌ ॥ १ ॥ 
यदपि मरणशीलोऽयं. मनुजः । आत्मा ध्रुवं त्वमत्यं: । 
: सत्यँशरोराथ कि शोकः । अयि सातर्वंद तन्माम्‌ ॥ २॥ 
मातः तव हुदयस्थे प्रेमपारावारे अहं पूर्ववत्‌ विहरिष्यामि | 


महात्मनि! मां सत्वरं दीवा, अतिभोजनं, सिङं कुरु। d- 

ताम्‌ । पूज्यतात, वन्दे । अस्मिन्‌ जगति अशरीरोऽपि अहम्‌ 
भवद्‌ हृदयं सतत निवसिष्यामि । पूज्य यतीरवर विलम्ब क्षमस्व | 

अचिरेण एव मया भवतः अन्तः सायुज्यं लब्ध्वा भवतः करुणा- 
सागरे हृदये चिरवासः प्राप्स्यते । एषः अस्मिन्‌ जीवने मे अन्त्य 
प्रणामः । मातः एहि गच्छावः । 


( राजा, राज्ञी, चिलया च निगच्छन्ति । ) 


यतिः-- (एकान्ते) धन्योऽसि कुमार ! धन्योऽसि ! रक्षितं 
खलू स्वपित्रोः सत्त्वं त्वया । 


तृतीयः प्रवेश! 


राजा--पुज्य यतीश्वर, अनुगृहचताम्‌ । गृह्यतां च एतद्‌ 
अस्मद्हृदय-खण्डानां भोजनम्‌ । आयें, स्थाप्यतां भोजनपात्रम्‌ 
अतिथेः पुरतः । 


राज्ञी--इदं समानीतं भोजनपात्रम्‌ । (भोजनपात्रं 
स्थापयति । ) 


यतिः-- (इतस्ततः अवलोक्य आध्राय च) अलीकः व्यव- 
हारः दृश्यते अत्र । महती खलु वञ्चना इयम्‌! मा एवम्‌ मा 
वभचयतां भवन्तौ । नाहं गृह्णामि एतत्‌ । एषः अह्‌ 
गच्छामि (उत्थाय चलितः। ) 


राजा--(पादयोः पतित्वा) क्षम्यतां पूज्य यतीइ्वर, 
क्षम्यत(म्‌ । क्षणं तिष्ठतु भवान्‌ । न कापि वंचना कृता आवा- 
. भ्याम्‌ । पुत्रं हित्वा अपि आवाम्‌ भवत्सन्तोषं कर्तुम्‌ असमथा 
स्वः । दौर्भाग्यं खल इदम्‌ । कः अपराधः कृतः “मया. अथवा 

अनया मे भार्यया येन एवंविधः कोपः क्रियते ? अपि नास्ति 
एतत्‌ मे प्रियपुत्रस्य शरीरमांसम्‌ ? 


यतिः--अस्ति खल तावत्‌ । तथापि वञ्चितोऽहम्‌ । 
अवगता भवत्सत्त्वशीलता; प्राप्तं मया इच्छाभोजनम्‌ | 


राज्ञी--सत्यं वदामि । मत्पुत्रस्य मांसम्‌ इदम्‌ । 


यतिः--अलम्‌ अलं वञ्चनेन असत्यप्रलपनेन च । नाहं 
सुलभवञ्चनीयः एवम्‌ । सम्यग्‌ जानामि अहं यत्‌ त्वया पुत्रशिरः 
कुत्रापि गृहे निक्षिप्तम्‌ । सर्वेषु अङ्गेषु शिरः प्रधानम्‌ । तुदेव 
त्वया प्रच्छादितम्‌ । 

राजा--आर्ये किमेतत्‌ सत्यम्‌ ?. यदि मोहवशात्‌ एवं त्वया 
कृतं तहि क्षमां याचस्व । 


: ... राज्ञी--क्षम्यतां मे अपराधः । मोहवशात्‌ मया शिर 
प्रच्छन्नम्‌ अधुनव आनयामि तत्‌ । ( गत्वा शिर: आनयति । ) 
एतत्‌ शिर: समानीतम्‌ | 


यतिः--अत्र एव मत्पुरः उलूखले शिरः स्थापयित्वा तस्य 
कण्डनं क्रियताम्‌ | 


राज्ञी--तथा- (पुत्रमुखं चुम्वित्वा) वत्स क्षमस्व ते निष्ठ- 
रामपि निर्बेलां जननीम्‌ । विवशा हि खलू सा। (उलूखले 
शिरः स्थापयति । ) १ 


५४5 यतिः--कण्डनसमये क्रन्दनं न क्रियताम्‌ । यदि अत 
-प्ररम्‌. एकोऽपि . अश्रुबिन्दुः तव नेत्रे दृश्यते -तहि अहम. इत 
'गमिष्यामि। मा एवं मूकवत्‌ तिष्ठ | कण्ड़नसमये मधरं. 
गायन कुरु.। : 

राज्ञी-- (गायनं करोति) 


प्रियनन्दन हे गच्छ सुखं शिवभुवनम्‌ । 
भूषयितुं हि खलू कैलासम्‌ ॥ ध्रु. ॥ 
त्वामाह्वयते वत्सलगिरिजा माता । 
आयातो गिरि-जामाता । 
संस्थाय सुखं भिक्षूदरशिविकायाम्‌ । 
प्रवस त्वं पुरहरभवनम्‌ । 
पितुसतत्वकथामश्षतपुर्वा विमलाम्‌ | 
कथयितुं गच्छ शिवभवनम्‌ | 
वत्सेष महानुत्सर्गो दिव्योऽयम्‌ । 
रे पदयतु सकलं विइवम्‌ । 
रे आनृण्यं त्वत्सेवितदुग्धस्य | 
अद्य वे त्वया सम्प्राप्तम्‌ । 
यश इदं वत्स तव दिव्यम्‌ । 
सर्वत्र भवेऽस्मिन्‌ विततम्‌ | 
पावितं त्वयेतद्‌ भुवनम्‌ । 
खलु नीतं रे त्वया धन्यतां स्वकुलन्‌ । 
निजजननं जननो-जठरम्‌ ॥ १ U 


(गायनानन्तरं भोजनपात्रम्‌ अतिथेः पुरतः स्थापयति । ) 


यति:--नाहम्‌ एकाकी एव भोजनं करोमि । यूवाभ्यामपि 
मया सह एतद्‌ भोज्यं सेवनीयम्‌ । 

राजा---हा देव ! कथम्‌ अहम्‌ स्वपुत्रस्य ` मांसं भक्षयितु 
प्रभवामि ?. | 

राज्ञी--नान्या गतिः । अन्यथा सत्त्वभङ्गो भवेत्‌ । मया 
नवमासावधि. एषः स्वोदरे धृतः । घटिकावधि स्वोदरे' स्थापयितुं 
yag: T अशक्यम्‌. KA < É 

राजा--नान्यः उपाय: । आवां भवदाज्ञां पालयावः । 
भोजनं क्रियताम्‌ | 

यतिः--परम्‌ अभोज्यं पापमयं खलू निष्पुत्राणाम्‌ अन्नम्‌ । 
नाहं दोषभागी भवितुम्‌ इच्छामि। भवतोः  मुखावलोकनम्‌ 

` अपि दोषास्पदम्‌ । 

राज्ञी-महात्मन्‌-आवयोः एकः एव पुत्रः आसीत्‌ । स हि 
भवच्चरणयोः अपित: | 

यतिः--स्वपुत्रम्‌ आह्वय । तेन आगन्तव्यमेव । तं विना 
अहं भोजनं न करोमि । 

राज्ञी----यथाज्ञापयति भवान्‌ू--(आह्वयति ) 


एहि एहि faza maa एहि सत्वरम्‌ | 
आह्वयति च जननी ते त्वामत्र सोत्सुकम्‌ । 

त्वां विना यतीन्द्रो नायम्‌ 

चांछतीह सेवितुमन्नम्‌ 

प्रतीक्षते च स स्वां नूनम्‌ 

एहि सत्वरम्‌ ।। १॥ 
रक्षितुं च पित्रोः सत्वम्‌ 
यतिबरं alad पुज्यम्‌ 
तोषयितुं जननीचित्तम्‌ 
एहि सत्वरम्‌ ।। २॥ 


(गीतान्ते चिलया धावन्‌ तत्र आयाति-मात्रा समाइिलिष्यते । 
अनन्तरं सः यतिसमीपं गत्वा तम्‌ अभिवादयति) 

चिल्या--मातः ! तात l -अहं कैलासे मातुः गिरिजायाः 

अङ्के उपविष्टः चासम्‌ । तया सह संलापसुखम्‌ अनुभवन्‌ | 

सानन्दं काळू नयन्‌ आसम्‌ । जगन्मातुः दष्टिसुधया 'माजितः 

अहम्‌ आनन्दस्य परां कोटि प्राप्तवान्‌ । एतस्मिन्‌ एव क्षणे, 
मातः तव शब्दः मत्कणे पतितः । श्रुत्वैव अहं धावन्‌ एव अत्र 
आगतः । यतिश्रेष्ठ, अनुग॒हीतः अयं जनः भवता, यत्‌ जगन्मातुः 
दर्शेनसुखं मया अनुभूतम्‌ | अभिवादयामि अहं भवन्तम्‌ । 

aat- (प्रकटीभूय तं समारिलिष्य) वत्स चिरंजीव | 
यावचूचन्द्रदिवाकरौ तव कोत: स्थिरा . भविष्यति । राजन्‌ 
राज्ञि, सन्तुष्टोऽहं भवतोः सत्त्वोत्कर्षेण आतिथ्यशीलतया च । 
भव्यां मे लोकं सपदि आगन्तव्यम्‌ । चिलया च दीर्घायुः भूत्वा 
धर्मेण प्रजाः पालयिष्यति । अतः परं किमन्यत्‌ भवतोः ईप्सितं 
सया पूर्येत ? | 

राजा--विश्वमूर्तें: पावनं दशनं. सञ्जातम्‌ । अतः परं 
किम्‌ अन्यत्‌ वांछितव्यम्‌, तथापि लोककल्याणार्थम्‌ एवं याच्यते । 


भरतवाक्यम्‌ 
गोरीगिरिशौ करुणां कुरुताम्‌ ॥ ध्रुः ।। 
भक्तमानसे प्रसन्नवदनो । वांछितवरदौ सदा निवसताम्‌ । 
निजजनहृदये निजपदसुरतिम्‌ । परमकुपालू दृढां जनयताम्‌ | 
बिइव्रबन्धुता विसलभावना | सकलमनःसु सदा विहरताम्‌ । ` 
ईर्षाहे दुरीभवताम्‌ । प्रीतिभावना प्रभो जायताम्‌ । 
्वार्थाहंक्ृत्यादि-र्गुणाबलिरबनीतलतो विलीयताम्‌ ॥ 


झांकरः--तथास्तु । 


— an — aa 

वयं पञ्चापैकं शतम्‌। | 


वनपर्वान्तर्गतघोषयात्राकथायां किञ्चित्‌ परिवर्तनं कृत्वा 
एषा नाटिका लिखिता । 


'नान्दी 
वन्दे कृष्णं श्रीधरम्‌ ।. 
सुरनरमुनिजननुतपदयुगलम्‌ । मेघइयामलम्‌ ॥ ` 

हतुं भूमेः खलजनभारम्‌ । त्रातुं घामिकजनसंभारम्‌ 

नारायणमवतोणं TATA । दीनोद्धारकम्‌ ॥१॥ 

गोपं र्‌गोपीभिः क्रीडन्तम्‌ अघकंसादीन्‌ विमर्दयन्तम्‌ 

शतमलगर्वं विपरिहरन्तम्‌ । कालियमदंनम्‌ ॥२॥ 

शत्रु संधि समुपदिशन्तम्‌ । समरे पार्थरथं प्रवहन्तम्‌ 
विषमे पण्डुसुतान्‌ रक्षन्तम्‌ । ` जिष्णोः प्रियसखम्‌ ngn 

कर्मयोगञास्त्रं कथयन्तम्‌ । जनान्‌ स्वधमे प्रवतं यन्तम्‌ 
_ स्वात्मोन्नतिपथि जनान्‌ नयन्तम्‌ । योगस्येशवरम्‌ ।।४।। 


दुर्योधनः--वनवासिनां-पांडवानां दशवर्षाणि . व्यतीतानि ।. 
परं तत्सम्बंधिनी मन्मनोव्यग्रता मनागपि न्यूना न भवति । 
राज्यश्रष्टाणामपि तेषां यशः सितपक्षशसिकलेव वर्धते एव । 
प्रजानां हृदययेषु तेषां स्थानं पूर्ववदेव अचलं विद्यते। तेषां 
नाशाय कृताः अस्मत्प्रयत्ताः व्यर्थतां गताः । अरिनितप्तं काञ्चन- 
मिव विपद्‌ग्रस्ता अपि ते पूर्वाधिकंतर तेजस्विनः शोभन्ते । 
पाण्डवेषु जीवत्सु अहं सुखनिद्रां न लप्स्ये । 

` कर्णः--मयि जीवति त्वया एतादृशी चिन्ता न कार्या । 
पाण्डवाः ते किमपि अप्रियं कतुँ न शक्यन्ति । E 
: . . दुर्यो०--तव एवं बलेन पाण्डवैः सह वैरं कर्तं सन्नद्धो$स्मि। 
परं केनापि अवर्णनीयेन भयेन मे मनः शिशिरहतम्‌ नलिनम्‌ इव 
कम्पते । वनवासखेदात्‌ कृशशरीराः अपि पाण्डवाः स्वात्मतेजसा 
मां दहन्तः इव दृश्यन्ते । तेषां विनाशः एव मे मनःशान्ति 
प्रदास्यतिः। Seng AN 
शकुनिः--अप्यस्ति काचित्‌ नूतनतमा वार्ता तेषाँ विषये । 
दुर्यो०--(विलोक्य)-एष इतः एव आयाति तद्वार्ताम्‌ 
आनेतुं प्रेषितः मे चारः। Kan ea 
` - चारः--(प्रविद्य)-जयतु देवः । द्वैतवनात्‌ TRANG 
भवत्पादमूलमागतोऽस्मि | क. 
दुर्यो ०---त्वरय-क्थय का वार्ता विद्यते । 
चार:--वने पाण्डवाः कुशलिन: सन्ति। 
दुर्यो«--अस्माभिः तेषां कुशलवार्ता न पृष्टा । अन्यत्‌ 
किमपि कथनीयं चेत्‌ कथय। 
` चारः--शुणोतु देवः । भगवतः व्यासमहषेः उपदेशात्‌ पार्थः 
भगवन्तम्‌ आशुतोष तपसा तोषयितुं तस्मात्‌ च दिव्यास्त्रं प्राप्तुम्‌ 
अचिरेण एव गिरिराजप्रदेशं गमिष्यति । : 
बुर्यो०--अपि एवम्‌, हुम्‌ । गच्छ बहिः तिष्ठ । मातुल, 
अपि श्रुता दूतकथिता वार्ता ? हे त 
हाकुनिः--श्रुता । चिन्ताप्रदा हि सा अस्माकं कृते । ईश्व- 
रातुग्रहात्‌ यदि पार्थेः अजय्यः भविष्यति तहि तत्‌ ` कौरवाणाम्‌ 
अनिष्टकरं भवेत । . ' . - KA Tk 

` दुर्यो०--तस्य च बलेन सन्नद्धाः पाण्डवाः स्वराज्यं प्राप्तुम्‌ 

अवद्यं यतिष्यन्ते । युद्धेन विना मया तेभ्यः सूच्यग्रमितापि भूमिः 
न दीयते इति मत्कृता प्रतिज्ञा कथं पूर्णतां यास्यति इत्येव 
मे चिन्ता । 

कर्णः--अहं तव सहायः अस्मि। मा अस्तु ते किमपि 
भयम्‌ । वयं रणे पाण्डवान्‌ अवश्यं जेष्यामः । 

शकुनिः--लघुः आपद्ग्रस्तः च इति मत्वा अरिः कदापि 
उपेक्षणीय: न भवति । युद्धस्य फलं वक्तुं न शक्यते । यथा जयः 
तथा पराजयः अपि संभवनीय: भवति । अपरं च भीष्मद्रोणादयः 
युद्धविशारदाः अस्मत्पक्षे सन्तः अपि मनसा ते पाण्डवपक्षपातिनः 
सन्ति इति भवन्तः जानन्ति एव । अतः यावत्‌ शक्यं युद्ध 
परिहतंव्यं बुद्धिमद्भिः । | 

ुर्यो०--तहि कि कतंव्यम्‌ । युद्धेन विना कः अन्यः मार्ग: 

शकुनिः --केनापि कपटप्रबन्धेन शत्रुनाशः सम्प।दयितव्यः। 

दुर्यो०--कथ्यताम्‌-कि कतंव्यम्‌ । 

शकुनिः--साम्प्रतम्‌ पाण्डवपक्षपाती पुरुषोत्तमः दूरं 
द्वारकायाम्‌ अस्ति । तहि वयं द्वैतवनं गत्वा रात्रौ निद्रामग्नान्‌ 
पाण्डवान्‌ अभिद्रवामः। यदि शक्यं तान्‌ हनिष्यामः। अन्यथा, 
स्ववैभप्रदर्शनेन तेषां लज्जानुभवं कारयित्वा आत्मदीनदशायाः 
चिन्तनेन मरणाधिकं दुःखम्‌ अनुभवतः तान्‌ विलोक्य गजपुरं 
प्रत्यागमिष्यामः। 

gafo - अपि न स्मर्येते भवता यत्‌ लाक्षागृहे पांडवान्‌ 
दग्धुम्‌ अतिगृप्ततया कृताम्‌ अस्मन्मन्त्रणां तैः कथमपि 
ज्ञात्वा न केवलम्‌ आत्मरक्षणं कृतम्‌ अपि तु तेषां घाताय नियुक्तः 
अस्माकं विश्वसनीय: अनुचरः पुरोचनः स्वयं प्राण: वियुक्तः ।. 

पाण्डवाः सदैव सावधानाः सन्ति । तेषां गुप्तचराः सर्वत्र विचरन्ति। 
अस्माकं हेतु कथमपि विज्ञाय ते तं पाण्डवेभ्यः कथयिष्यन्ति | 
शकुनिः--अत्र वयं चत्वारः एव स्मः । अस्माकं निर्णयः 
` बहिः कुत्रापि प्राकाश्यं न यास्यति । 
दुर्यो ०--परम्‌ अस्माक प्रस्थानं कथं गोपनीयम्‌ ? 
शकुनिः-वयं घोषयात्रां निमित्तीकृत्य दवैतवनं गमिष्यामः। 
यात्रार्थं प्रस्थितानां नः आन्तरं हेतु कः कथं ज्ञास्यति । 
दुर्यो०--विदुरात्‌ मे महती शंका विद्यते । सः हि पांडवानां 
महान्‌ हितेच्छुः | अस्माकं गूढतमागि मंत्रणा तस्य अविदिता 
नास्ति इति मे मतिः । पाण्डवानां रक्षणे सः सदैव सावधानः 
अस्ति । पुत्राणां हितं चिकीर्षन्तः अपि मे तातचरणाः नित्यं 
करणीये कार्ये विदुरस्य उपदेशम्‌ गृह्नन्ति । तहि पितृपादानां 
अनुज्ञा अस्माभिः कथं प्राप्तव्या इति मे महती शंका । 
शकुनिः--तत्‌ अहं सद्यः एव संपादयामि । श्वः प्रभाते 
अस्माभिः प्रस्थानम्‌ कतंव्यम्‌ । अद्य रात्रौ वयं पुनरत्र एव 
मिलित्वा करिष्यमाणे कार्ये पुनविमर्शनं कुर्मः । 
दुर्योधन:--यत्‌ भवान्‌ अतुमन्यते-- (विलोक्य) -अहो 
एषा चेटी भीतभीता इव इतोमुखा आयाति । 
चेटी--(प्रविश्य) विजयताम्‌ देवः । त्वरया आगम्यतां . 
देवीमन्दिरम्‌ । E 
दुर्यो:--किम्‌ एवं सम्भ्राता इव दृश्यसे । अपि कुशल वतेते 
देव्या: । = 
चेटी:--अव्यापन्ना हि सा । किन्तु केनापि अनधिगत- 
शोकेन व्याप्ता विस्रस्तकुतला रुदती देवी शयनास्तरण बिलुठन्ती 

तिष्ठति । अस्माभिः वहुधा सान्त्व्यमानापि तत्रभवती रोदनात्‌ 
न विरमति । 


दुर्योधनः--अपि एवम्‌ । अयम्‌ अहं तत्रैव सपदि गच्छामि 
अग्ने भव । 


चेटी--इत इतो महाराजः (निर्गच्छति). 
ः द्वितीयः प्रवेशः 


भानुमती--(उष्णं निःश्वस्य) 
“मन आतंकाकुलितम्‌ । ममेदम्‌ जाने न हि कि जातम्‌ ॥। 
अहो सुदारुण एष स्वप्नः । बिधिघटितं JAAT ॥ 
: भगवन्‌ शरणापन्नाः तेऽहम्‌ । श्रुणं मे दीनं वचनम्‌ ॥ 
रक्ष रक्ष करुणाकर कृपया । बालायाः सौभाग्यम्‌ ॥ ` 
(रुदती शयने निपतति) : 
दुर्योधन:-- ( प्रविश्य )--प्रिये भानुमति,: किम्‌ एतत्‌ ? 
किमर्थम्‌.अयं शोक: ? प्रोत्फुल्लकमलश्रीक ते मनोहारि मुखमण्डलं 
किमर्थं म्लानं सञ्जातम्‌ ? चिरं विमृश्यापि तव खिन्नताया 
कारणं न ज्ञायते । 
नीरोदताम्बुजमिव प्रभया विहीनम्‌. 
संदृश्यते मुखमिदं सुमुखि त्वदीयम्‌ | 
उष्णं मुहुर्मुहुरिदं श्‍वतितं च सास्प्रम्‌ 
चेतो ममेदमधुना विकलीकरोति । 
प्रिये समाश्वसिहि, धृति धारय | कथ्यतां ते शोककारणम्‌ | 
अकाण्डे एव चक्रवतिनः _दुर्योधनंस्य- महिषी .केन महता भयेन 
एवम्‌ आक्रान्ता ? तत्‌ अहं ` श्रवणोत्सुकोऽस्मि। 


भानुमती--अद्य मया भयंकर: स्वप्नः दष्टः । स्वप्ना 
भाविघटनानां पला, Sa न्ति इति यते 1 dction 

gaitaa: (विहस्य) केवलं स्वप्नदर्शनेन एव तव ईदशी 
अवस्था. जाता । कौरवेश्वरस्य महाराजाः एतावतीं - भीति 
दृष्ट्वा महाजना विहसिष्यन्ति | | 
भानुसती--श्रूयतां मे स्वप्नः प्रथमम्‌ । अनन्तरम्‌ एव 
विहस्यताम्‌ | 
दुर्योधन:--कथयस्व । 
भानुमती--श्रूयताम्‌-- 
आयान्ती साइहासं ह्यरणिततयनाग्न्याचषा मां दहन्ती 
तीक्ष्णं दन्ते दंशन्ती स्वमधरमथ मद्‌ देणिबंधं दलन्ती 
भालस्थं काँकुमाङ्क निजकरयुगलेनोपयान्ती प्र माष्टुंम्‌ 
दृष्टा स्वप्ने मयंका प्रकुपितयुवती भोषणा राक्षसीव ॥ 
दुर्योघनः-_अनन्तरम्‌ । 


भानुमती--अनन्तरम्‌ सा करालवदना स्त्री मां बाहुभ्याम्‌ 
उद्धृत्य प्रदीप्तानले प्रक्षिप्य अदृश्याभवत्‌ । तस्मिन्नेव क्षणे 
भयरोमांचिततनुः अहम्‌ उच्चैः-कर्कंशंः क्रंदन्ती प्रबुद्धा । अद्यापि 
मे अङ्गानि सकम्पानि सन्ति । 
दुर्योधन:-- (आत्मगतम्‌) -स्थाने खलु अस्या इयम्‌ भय- 
व्याकुलता । श्रुत्वैव मे हृदयमपि बिचिलितं सञ्जातम्‌ । 
` भानुमती -अनयोः चरणयोः दासी दीना याचनां कर्तुम्‌ 
इच्छति । श्रयतां सा । 
त्यजतु भवात्‌ खल वरम । अघना । बघधुजनानामकुशलकरणम्‌ | 
` परलक्ष्मीरियसशभदायिनो । कुलघाताय हि तद्धरणम्‌ ॥ 
` परलक्ष्मोलोभाद्‌ दशवदन: । सकुलो गतवान्‌ खलु विलयम्‌ ॥ 
, समर्प्यं बन्धभ्यस्तद्राज्यम्‌ः। तत्‌ सौहार्द भजनीयम्‌ N ; 
पदलीनाया दास्या अधुना.। प्राथंनमेतच्छबणीयमु 1. : . : -” 

(पादयोः पतति) 
दुर्योधन:-- (विहस्य) निसर्गभीरवः स्त्रियः इति यदुच्यते 
तत्‌ सत्यं खल । प्रिये, स्वप्नाः निरर्थंकाः सन्ति । वीराः राज्‌- 
कार्यज्ञा: स्वप्नेष न विश्वसन्ति । कालः अपि मे विप्रियं ` कर्तुं न 
शक्नोति । का पुनः कथा पाण्डवानाम्‌? शुणु तावत्‌-- 
सम्पादिता gagi बहुभिः प्रयत्नैः 
दासीकृता तव सया सुभगे सपत्नी । 


भुक्ता सुरेन्द्र इव या रिपुराजलक्ष्मीः 
युद्धं विना प्रतिददान्यरये कथं ताम्‌ ॥। 


अतः त्यज्यताम्‌ सकला चिन्ता । अस्तु । मया कार्यवशात्‌ 
अधुनैव अन्यत्र गन्तव्यम्‌ | 

भानुमती - ईश्वरो मे सौभाग्यं चिरं रक्षतु । 

दुर्योधन:--तथास्तु । ईश्वरोऽपि कदापि अन्यथा न 
चिन्तयेत्‌ (निर्गच्छतः) 


तृतीयः प्रवेशः 

शकुनिः-- (प्रविस्य) महता कष्टेन तत्रभवतः घृतराष्ट्रमहा- 
राजस्य द्वैतवनं गन्तुम्‌ अनुज्ञा सम्पादिता । धूर्तेन विदुरेण मन्मागं 
बाधा निर्मिता, परं मद्बुद्धिबलेन सा निराकृता | प्रथममेव मया 
समङ्गनामा गो-पालः सम्यक्‌ पाठयित्वा महाराजस्य पुरतः 
उपस्थापितः | मन्निदेशानुसारतः तेन स्वभूंमिका सम्यक्‌ अभिनीता। 
तस्य वचनं विश्वस्य महाराजेन घोषावलोकनार्थं द्वैतवनं गन्तं 
दुर्योधनः आज्ञप्तः । पांडवा वने असहायाः सन्ति । अधुना तेषां 
नाशः सुसाध्यः भवेत्‌ इति अहं मन्ये । पांडवेषु विनष्टेषु एव 

दुर्योधनः निष्कंटकं राज्यं कतुं समर्थ: भविष्यति । भवतु । प्रातः 
एव अस्माभिः द्वैतवनाय प्रस्थातव्यम्‌ | तहि प्रास्थानिकी व्यवस्था 


मया सपदि सम्पादयितव्या अन्यथा महाराजस्य मतपरिवर्तनं 
कदाचित्‌ भवेत्‌ । (निगच्छति) 


—— 
' 


चतुर्थः प्रवेशः . 
( स्थलं--द्वैतवनम्‌ ) : 
( दुर्योधन-शकुनि-कर्ण-दुःशासना: प्रविशन्ति ) 
दुर्योधन:--अहो घोरम्‌ अरण्यम्‌ एतत्‌ । अनेन सान्द्रतमसा 
तत्‌ अधिकतरं भबश्रदं संजातमिव दृश्यते । केनापि अकथनीयेनं 
भयेन में हृदयम्‌ स्पंदते । 
हृदयं भयभीतम्‌ । ममेदम्‌ ॥घ्रु०॥ 
चनपत्वानां घो रगे तैः । भूतगणानां भयदतजंने: 
ऋक्षदृकाणां घोरारावेः । निनादितं हि बनम्‌ ॥१॥ 
फुत्कुर्वन्तो विषं भोगिनः । घृत्कुवंन्तो fara fan: 
तथा पिंगला आक्रोशन्तः । कम्पयन्ति पथिकम्‌ ।।२॥ 
रात्रिकोटकाः कर्णककंशम्‌ । कुर्वन्त्यविरतमप्रियनादस्‌ 
दृशं विफलयति तमः सुघोरम्‌ । विचलति मे हृदयम्‌ ॥३॥ 
शकुनिः-नैष समयः हृदयदौर्बल्यं प्रकटयितुम्‌ । अत्र: 
अस्माभिः सावधानतया वतितव्यम्‌ । इतः - नातिदूरेपुण्यसिला 
सरस्वती भवेत्‌ इति सूचयति अयं शीतलः अनिलः। सरस्वत्याः 
अपरस्मिन्‌ तीरे एव पांडवानां वन्य: आश्रमः विद्यते । 
` क्कर्णः--मन्ये वयं प्राप्ता एवं सरस्वतीम्‌ । चंचल- 


गामिन्या! तस्याः अयं घोषः स्फुटं श्रूयते । हंत जलक्रीडाः 

da आगतानां केषाम्‌ अपि हास्यध्वनिः अपि कर्णे पतति। 
वीणानिनादमधुर: स्रीजनसुलभः स्वरः अपि कर्णगोचरी 
भवति । न जाने अस्मिन्‌ समये कै: भवितव्यम्‌ अत्र । 

दुर्योधन:-दुःशासन, सत्वरं गत्वा के अत्र सन्ति इति 
सम्यग्‌ ज्ञायताम्‌ । यदि. शक्यम्‌, तत्रस्थान्‌ जनान्‌ अस्मनूमार्गाद्‌ 
दूरे गन्तुं कथयित्वा सत्वर प्रत्यागच्छ । 

बुःशासनः-तथा (निष्क्रान्तः) 

ुर्योधनः-एतादृशे हिस्नश्वापदसंकुले घोरे कानने पांडवाः 
सुखेन शान्त्या च काळं कर्थ नयन्ति इति न ज्ञायते। अतीव 
विस्मयप्रद खलु एतद्‌ । ; 
' ` कर्णः-बाल्याद्‌ एव ते सम्यक्‌ परिचिताः वनवास- 
कष्टैः । एष हि तेषां द्वितीयो वनवासः। अहं तु मन्ये एतैः 
कष्टैः ते अधिकतरा घैर्यंशालिनः बलशलिनः च संजाताः स्युः । 

शकुनिः-यदि अधुनैव ते केनापि उपायेन न नाशिताः 
तहि पश्चात्‌ ते दुर्धर्षाः अजयाइच भविष्यन्ति । अहो, एष 
दुःशासनः भयसंत्रस्ताननः धावन्नेव आयाति । 

दुःश्ञासनः- (प्रविश्य) . अहो घोरा वाधा अस्मन्‌मार्गे 
आपतिता । 

दुर्योधन: - वाधा-कथं विधा बाधा-स्पष्टं ब्रूहि । 

दुःशासन:-गंधवराज: चित्रसेनः सपरिवारः सरः 
स्वत्यां क्रीडितुं समायातः। मार्गात्‌ दुरे गन्तुं मया स॒ 
कथित: । परं शरप्रक्षेपणेन एव तेन उत्तरम्‌ प्रदत्तम्‌ । 
युद्धेन विना नद्या: पारं गन्तुं वयं न शक्तुमः । 

क्रणं :-अहो?. Pro Sai rat HA Toni कौरवेश्वरस्य 

तत्कृतः अयम्‌ : अधिक्षेपः अक्षम्य: । शासनं हि अहंति सः। 
झकुनि:--अतकितं व्यसनम्‌ आपतितम्‌ | 
दुर्योधन:--विलम्व: घातकरः। गन्धर्वं शासनं कर्तम्‌ 


अस्माभिः सपदि गन्तव्यम्‌ । अन्यथा अस्माकं हेतु: निष्फलो 
भविष्यति । 


कर्ण:--एते खलू गानकुशलाः विलासिनदच गंधर्वाः । 
कथं ते अस्माभिः योद्धुं प्रभवन्ति । 
l नच योध्दु शकता: स्वर्गायका इसे । 
परिचिता न शस्त्नास्त्रे: समरदुर्गमे NaM 
सदा सुरेन्द्रस्य सदसि 
सोदयन्ति सुरमनांसि 
गीतवाचनृत्यदत्तमानसा इमे NU 
संमुखे न झस्त्र भूताम्‌ 
क्षणमपि न स्थातुमलम्‌ 
नच भीतिस्तेभ्यो नो मतमिदं हि मे ॥२॥ 
तहि न विद्यते लवमपि भीतिकारणम्‌ अत्र । 
दुर्योधन:--तेन हि त्वरामः तत्र गन्तुम्‌ । (निगच्छन्ति) 


पञ्चमः प्रवेशः 
(द्वैतवने पांडवानाम्‌ आश्रम युधिष्ठिरः, भीमः, द्रौपदी च sirata) 
भीम: - आयं, अनेन अतिकष्टप्रदेन अरण्यवासेन 
आर्यस्य मनः कथं न दूयते । वयं पञ्च ज्रातरः पुरुषाः । 
वनवासदुःखानि सोढुम्‌ समर्थाः पर, TAI भवान्‌ एतां 
कुसुमकोमरतनुं कृष्णाम्‌ । जन्मन श्यामा सा अधुना 

वनवासखेदात्‌ अधिकतरा शयामा संजाता। कथम्‌ ` एनां 
तेजोहीनां संक्लेशखिन्नां दरष्टुं भवान्‌ पारयति । 

युधिष्ठिरः-वत्स भीम, जानामि सम्यक्‌ देव्याः 
कृष्णायाः दीनां दशाम्‌ ।तां दुष्ट्वा मे हृदयम्‌ अतीव 
दूयते । परं कः उपायः । अस्मत्पणानुसारतः, अस्माभिः त्रयोदश- 
वर्षाणि वनवासाज्ञातवासदुःखानि नियतम्‌ अनुभवितव्यानि | 

भीमः- आये, क्षाम्यतु भवान्‌ । परम्‌ एतादृशानि क्षत्रिय- 
कुलविशोभीनि वावयानि कथं भवन्मुखात्‌ निःसरन्ति इति 
ज्ञातुम्‌ अह न पारयामिं। अरिक्ृतायाः अस्माकम्‌ अपमान- 
परम्परायाः स्मरणेन भवतः शोणितं कथं न क्षुभ्यति । दश- 
सह्रनागवलिनः गांघारराजस्य तनुं द्विधाभग्नां कुर्वाणौ इमौ 
मे दौदेण्डो अरिकृतावमानस्य प्रतिशोधाय ` अतीव प्रस्फुरतः । 
दरौपद्याः अळकाकर्षणं कर्तुः अधमाधमस्य दुःशासनस्य कंठं विदार्य 
तत्स्थाननिसूतैः उष्णर्धिरैरवलिप्तेन मे करद्वयेन तस्याः वेणी- 
बंधनं कतुं मे मनः अतीव उत्कंठितम्‌ अस्ति । द्रौपदी-स्वयंवर- 
प्रसंगे प्रथमं मत्स्यभेदं पश्चात्‌ अभिद्रवतां नृपाणां.पराभवं कतुः 
पार्थस्य इदं धनुः अपि अरिकठलक्ष्ये पतितुम्‌ अतीव आतुरम्‌ 
अस्ति । बकादीन्‌ राक्षसान्‌ सलीलं मृत्योः मुखे पातयन्ती मे 
अयुतनागश्चक्तिः, अद्वितीयधनुर्थ रस्य पार्थस्य अमोघा धनुर्धारिता, 
नकुलहुदेवयोः रणनंपुण्यं सवंम्‌ एतत्‌ भवतः साहाय्ये विद्यते । 
ताहि किम्‌ अनया भीरुत्वदशित्या शान्त्या ? 

युधिष्ठिर: --सत्यं सर्वं यत्‌ त्वं भाषसे । परं नायं समयः 
प्रतीकारस्य । अधुना अस्माभिः शान्तिः एव धार्या । l 

भीमः - आये, अरिक्कतः अस्मदवमानः भवता विस्मृतः 
द्व दृस्यते l णु जि sat KNA as RT iiio भ्वता धायंते । 

शान्तिः मुनीनां भूषणं न तु राज्ञाम्‌ । अरिः अस्मान्‌ अनवरतम्‌ 
अपकरोति । अस्मच्छछनात्‌ स किचिदपि न विरमति । अस्मा- 
कम्‌ अप्रतिकारः एव तस्मै अस्मान्‌ पीडयितुं साहसं ददाति । 
अतः अहं ब्रवीमि, न युज्यते इयं शान्ति: । इदानीम्‌ एव गजपुरं 
गत्वा समित्रं तं दुर्योधनम्‌ उचितशासनभाजं कृत्वा अस्मद्दायं 
प्रत्याहरिष्यामः । 

युधिष्ठिरः---नैतदुचितम्‌ । तेन पाण्डवानाम्‌ अकीतिः 
जगति प्रसरिष्यति । नीतिविरुद्धम्‌ अस्माभिः किमपि न कतंव्यम्‌ । 

द्रौषदी--इयम्‌ एकपक्षीया नीतिः अस्माकम्‌ अहितकरी 
भवति। तत्कृतः अपकारः अस्माभिः अप्रतिकार सह्यते । 
अतः एव अस्मान्‌ धर्षयितुं तेन उत्तरोत्तरम्‌ अतीव धृष्टता क्रियते। 
अरिकृतः एषः अस्मद्‌-वलाधिक्षेपः कदापि न क्षन्तव्यः। . 

भीमः--अहो एषः दैवदुविलासः ! अखिलं विश्वं जेतुं 
समर्थम्‌ एतत्‌ पार्थधनुः, रिपुरुधिरतृषाकुछा इयं मे गदा, नकुल- 
सहदेवयोः रणनैपुण्यम्‌ एतत्‌ सर्वम्‌ अनुपयोगित्वात्‌ व्यथंतां 
नीयते । ya 

द्रौपदी--वनवासाय प्रस्थितानां पाण्डवानां प्रतिज्ञा: पुणतां 
प्राप्स्यन्ति इति न दुृश्यते। बछ्वताम्‌ अपि भवताम्‌ एष 
महान्‌ परिभवः भवतः लोकहास्यस्य पात्रं करिष्यति । | 

जन एवं सर्वो बदति न किम्‌ ? NAN 
अतुलूवीर्यवन्तोऽपि पांडवाः। घी-श्रीमन्तोऽत्युदारभावाः 
सखा हि येषां स वासुदेवः । दीनदशा ते व्रियते किम्‌ ॥१॥ - 

सदा कालमपि येऽलं जेतुम्‌ । योग्या राज्यश्रियमुपभोक्तुम्‌ 

मुनिवृत्या निजकालं नेतुम्‌ । स्वसानहीना अभवन्‌ किम्‌ ॥२॥ 

भीमः--दवेवि, मत्कृता प्रतिज्ञा कदापि असत्या न भविष्यति । 

कंचित्काल प्रतीक्षस्व । देवि शुण इमाम्‌-- 

बिहत्य शतकौरवान्‌ सपदि. संगरे सानुगान्‌ 

विदोणंरिपुशोणितेः स्नपयित्‌ स्वविव्यां तनुम्‌ । 

बिपक्षतनुखंडकै; शमयितुं वुकाणां क्षुधाम्‌ 

इयं खलु समुत्सुका स्फुरति मत्करस्था गवा ॥। 

अपरं च--. 

दुःशासनं हि समरे विनिहत्य झी घ्रम्‌ 

तद्दीणंकंठ afa रवलिप्तहस्तः | 

कर्ताऽस्मि बंधनयुतामलकार्वाल ते 

आर्ये ! भविष्यति न मे वचनं हि मोघम्‌ ॥ 

युधिष्ठिरः---त्वम्‌ अतुलबलशाली वीरः इति सत्यम्‌ । 

स्वप्रतिज्ञा त्वं पालयिष्यसि एतदपि सत्यम्‌ । परम्‌ अविचारत 
अस्माभिः किमपि न कतंव्यम्‌ । वचनभंगः अधर्मः भवति । स हि 
अस्मद्‌ हिताय कदापि न भवेत्‌ । यतो धर्मस्तत एव जयः । 
वीरेषु दुर्योधनसहायेषु भीष्मद्रोणप्रमुखेषु अनन्यसाधारणेषु सत्सुः 
अस्माकं जयप्राप्ति: असंभवनीया अस्ति । अतः अस्माभिः अधर्म: 
कदापि न कार्यः । कौरवाः स्वेन अधर्मेण एव नाशं यास्यन्ति ।' 
अधुना वनवासस्य अल्पकाल: अवशिष्ट: । स हि अस्माभिः शक्ति 
संचये व्ययितव्यः । प्रियः अर्जनः आशतोषं शंकरं स्वतपसा 
तोषयित्वा तस्मात्‌ च दिव्यास्त्रप्राप्ति कर्त इवः इतः प्रस्थानम्‌ 
करिष्यति । तहि कंचित्कालं शान्तिः पालनीथा | 


चारः--- (प्रविश्य) जयतु देवः । 
युधिष्ठिरः--अपि विद्यते काचित विशेषा वार्ता ? 


चारः--अथ किम्‌ । भवतः असहायान्‌ असावधानान्‌ च 
हन्तुं विनिरिचित्य सक्णशकुनिदुःशासनः दुर्योधनः द्वेतवत्त प्रविष्ट: | 

भीमः-हुम्‌-अपि एवम-विषधर: विषमेव वमति । कथय 
अधुना क्व संति ते । सपदि गत्वा तान्‌ दण्डयामि । 


चारः--तद्‌ हि अनावश्यकं खल । परार्थं निमितायां 
गर्तायां ते पापाचारिणः स्वयमेव पतिताः । अत परं तेभ्यः vd- 
मपि भयं न विद्यते । 


युघिष्ठिर--अहो विचित्रेयं वार्ता । अपि ते कस्मिन्नपि 
संकटे पतिताः । 
चारः--गंध्ं राजेन ते युद्धे पराजिताः बंदीकृताइच । तेन 


तानूगंधर्वेलोकं नीयमानान्‌ अवलोक्य अहम्‌ भवतपादमलम 
आगतोऽस्मि । 


भीमः---सुष्ठ जातम्‌ । स्वेनैव दुष्कर्मणा ते एताः गतिम 
STAT: । अनायासे एव अस्मदरिः अन्तकालयम्‌ आपन्नः अस्ति । 


युधिष्ठिरः--नैनद्‌ उचितम्‌ । अस्माभिः समित्रः सुंयोधन 
गंधर्वेबंधनात्‌ मोचयितव्यः । 


भीमः--अहो लोकविलक्षणा अश्रुतपूर्वा विचित्रा च एषा 
दया यया दंशोन्मुखः अपि सप: अमृतदानेन परिपोष्यते । आर्यं, 
विरम्यताम्‌ अस्मात्‌ आत्मघातात्‌ । शत्रु: आत्मदोषेण स्रियते, 
तहि एषा दया अस्थाने एव । अस्माभिः औदासीत्यम्‌ एव अवल- 
बितव्यम्‌ अत्र । 

युधिष्ठिर:-नेवं, नैबंम्‌ उचितम्‌ । कौरवाः अस्मद्बांधवा:। 
अन्यस्मात्‌ तेषां पराभवे जाते कुलकीति : नाशं यास्यति । 
एतद्‌ अस्माभिः सम्यग्‌ विचिन्तनीयम्‌.) अस्मत्कुलकीतिः अपि 
रक्षणीया । कौरवपांडवयोः वैरं कोट्म्विकम्‌ । तस्मिन्‌ वयं पंच 
ते च श्तं सन्ति । परं, परैः सह विग्नहे प्राप्ते वयं पञ्चाधिकं 

शतं स्मः इति न विस्मनँव्यम्‌ । तहि अस्माभिः अळसँः उदासीनैः 
वा न भाव्यम्‌ । वत्स भीम, वत्स अर्जुन, युवाम्‌ उभौ अपि तुंण॑ 
' गत्वा गंधवव शांसित्वा सुयोधनादीन्‌ च मोचयित्वा तान्‌ अत्र 
आंनंयतें | विलम्बो मां भवतु । 
भीस:--यथा आज्ञापयति भवान्‌ । (निष्क्रान्ताः) 


षष्ठ प्रवेश! [ 
(युधिष्ठिर=भीम-दुर्योधनादयः प्रविशन्ति) 

युधिष्ठिरः--प्रिय सुयोधन, अनीतेः दुष्परिणामः भवता 
दृष्ट: । नीतिविरुद्धेन व्यवहारेण न कस्यापि हितं भवति । वयम्‌ 
असहायाः अतः व्यापादयितुं सुलभा: इति मत्वा भवता अस्म- 
न्नाशार्थ एतद्‌ दुःसाहसं कृतम्‌ । अस्माकं धर्मः एव अस्मान्‌ 
सर्वत्र स्वत: च परिरक्षति। बुद्धिमतः अपि भवतः हृदये 
एवंविधः अधामिकः अविचार: कथं प्रविष्टः इति न ज्ञायते । 
FHA: सर्वथा त्याज्यः | भवतु | यद्‌ भूतम्‌ तन्‌ ने शोच्यम्‌ । 
अंतः परम्‌ एवंविधः कुलकीतिनाशंकः अविचांरः कदापि नं 
कर्तव्य: । हस्तिनापुरस्य सिंहासनस्थेनं स्वहृदयं एतावतीं लघुतां 
न॑ AHA । अस्माकं पूर्वजाः आदशनृपतयं: बंभूवु: । तेषां जगत्पा- 
वनी अमला कीतिं: अस्मद्‌ असद्व्यवहारेण कदापि न दूषयितव्यां। 

दुर्योधन:-- (आत्मगतम्‌ ) अप्रियोऽपि एष उपदेशः श्रवणीय 
एवं । का अन्या गतिः। दैवेन खलू वंचिताः स्मः । कुसमये अंत्रा- 
गन्तु मया प्रस्थानं कतम्‌ । अधुंना पश्चात्तापेन किम्‌ । अहो 
वित्नित्रेयं देवगतिः । येषां नाश: अस्माभिः चिन्तितः तै: एवं 


वयं रक्षिताः असह्य खलु एतत्‌ । अस्तु । प्रणाः कथमपि 

रक्षिताः इति अहं वहु मन्ये । अतःपरं मयां अंधिकेतरेण 
सावधानेन भवितव्यम्‌ T ; 

युधिष्ठिर:-कि चिन्त्यते भवता । भूतार्थे विषाद: ने कार्य: । 
परेभ्यं: भवत: पंरांज॑यः मम एव पराजयः इति अहं म॑न्ये । 
कुलकोतिरक्षणार्थम्‌ एव मया भवन्मोचनांयं भीमार्जनौ प्रेषितौ 
एवंविधस्य प्रसंगस्य पुनरावृत्तिः न भविष्यति इंति अहेम 
आशासे । 

दुर्योधनः (आत्मगतम्‌) पांडवांनां नाह: एव मे जीवित- 
कतेव्यम्‌ । पर्‌, साम्प्रतं मया नम्रता एव अवलंबितव्या | 
(प्रकटम्‌) भवत्पुरतः वयम्‌ एवंविधाः पुनरपि न आगमिष्यामः | 
afg अनुज्ञायतां गन्तुम्‌ । 

युिष्ठिरः-गन्तुं भवन्तः स्वतन्त्राः। परं भवन्तः निःशस्त्राः। 
तहि भीमार्जुनौ भवतः द्वैतवनात्‌ बहिः प्रांपयिष्यतः | 

दुर्योधन:-अनुगृहीता: स्मः । परं नेतद्‌ं आवश्यकम्‌ । वपं 
सकुशलं गजपुरम्‌ं निवतिष्यामहे । 

युधिष्ठिरः-बाढम्‌ । यथा भवान्‌ मेच्यतें। शुभा: वः पन्थानः 

सन्तु । (दुर्योधरनँकंणोदयः निगच्छन्ति) 

द्रौपदीः-- (प्रविष्य) अपि गतः भवतः प्रियः सुयोधनः । 

अस्मत्‌ सपर्या गहीतं सः कि न अत्र संस्थापितः । 


अर्जुन:-आयंकृतोपदेश: एव तस्य सम्यक्सपर्या संजाता । 
तया एव संतृप्तमनाः स इतः निर्वृत्तः । 


युधिष्ठिरः-वत्स भीम, वत्स अर्जुन, देवि द्रौपदि, एतद्‌ 
अस्मद्‌ भ्रातुरक्षणस्य कमं अस्माकम्‌ आवश्यकं कतेव्यम्‌ आसीत्‌ । 
तद्‌ एव अस्माभिः कृतम्‌ । परम्‌ अस्मान्‌ हन्तुं सबांधवः सः 

अत्रागतः इति अयम्‌ तेन महान्‌ अघर्मः कृतः । विनाशकाले 
विपरीतबुद्धिः | मन्ये तस्य विनाशकालः समीपम्‌ आयातः । अतः 
एव तस्य एवंविधा अधर्मबुद्धिः भवति । अस्मान्‌ रक्षितुम्‌ 
ईश्वरेण एव चित्रसेनः अत्र प्रेषितः । भगवतः श्रीकृष्णस्य 
वात्सल्यम्‌ अस्मान्‌ सर्वत्र रक्षति। अतः अस्माभिः सर्वेः सः 
शुद्धान्तःकरणेन एवम्‌ प्रार्थनीयः ।-- 


केशव करुणाकर कुरु करुणाम्‌ USII 
इष्टदेवतं परमं नस्त्वम्‌ . 

आधारस्त्वं पण्डुसुतानाम्‌ 11१11 
पुत्रान्‌ पितराविव खलु चास्मान्‌ 

सततं रक्षसि विषये वीनान्‌ ।।२।। 

न विस्मरामः कदापि भवतः 

उपक्ृतिममलामतुलामेनाम्‌ 11३1। 
नय विलयं भो द्वेषभावनाम्‌ 

सुज मुकुंद चिरवन्धुभावनाम्‌ ॥४।। 
घीकीतिश्रीबलतेजोभिः 

अलंकृता कुरु भारतवसुधाम्‌ ।।५।। 

